

# మాయమైన బుల్లెట్

## సికిందర్

ఉదయం 11 గంటలకి ఈల వేసుకుంటూ ఆఫీసులో

ప్రవేశించిన జాన్ నిమాసి లాల్ మండిపడి అన్నాడు.

“ఇంత ఆలస్యమేదేం? ఎక్కడున్నావు ఇంత సేపూ?”

జాన్ చిన్నగా నవ్వాడు. “ఆలస్యానికో అందమైన కారణం. క్రింద కార్లో ఒక అమ్మాయి....”

లాల్ రెచ్చిపోయి అర్చాడు, “యూ డర్టీ పార్టనర్! తెలారుతుండగానే....”

“మిస్టేజ్, పార్టనర్, మిస్టేజ్! తెలారుతుండగాకాదు, ఉదయం తొమ్మిది గంటలకు నేనింకా నిద్ర లేవక ముందు ఆమె నా తలుపు తట్టింది. గాభరాగా లోనికి వచ్చి, నా చేతులు పట్టుకొని, జాన్! నేను మీ చెల్లెని. నన్ను రక్షించండి. నన్నెవరో పొంచి వుండి రహస్యంగా గమనిస్తున్నారు. నన్ను-నన్నేదో చెయ్యాలనుకొంటున్నారు. నన్ను కాపాడిండి ప్లీజ్!” అంటూ కన్నీళ్లు

పెట్టుకొంది.

జాన్ మాటలు విని లాల్ సూటిగా చూశాడు. “నువ్వు కలగన్నావా? లేక పొరబడావా? తెల్లారు తుండగానే ఆపదలో యిరుక్కొనే అమ్మాయి లెవరు? నువ్వు చెప్పేది బహుశా రాత్రి జరిగివుంటుంది.”

జాన్ అడ్డంగా తల వ్రాపాడు “కాదు, ఇప్పుడు జరిగింది. క్రింద కార్లో ఆమె వుంది.”

“ఆల్ రెట్, ఆమె దేనికి భయపడుతోంది? ఎవరికి భయపడుతోంది? ప్రేమ వ్యవహారమా? విలన్స్ మధ్యలో ప్రవేశించారా?”

జాన్ మళ్ళీ నవ్వాడు. “ఆమె బ్యాగులో రివాల్వర్ వుంది. దాన్నెవరో రహస్యంగా పెట్టారు. అందులో ఒక బుల్లెట్ తక్కువ వుంది.”

లాల్ కళ్లు విశాలమయ్యాయి. “రివాల్వర్ లో బుల్లెట్ లేనంతమాత్రాన అది ప్రాణ నష్టానికి గురయిందని చెప్పలేం. కేవలం ఆమెని భయపెట్టడానికి ఎవరయినా దాన్ని తొలగించి రివాల్వర్ ని బ్యాగులో పెట్టి వుండవచ్చు. వెల్, ఆమె ఏం చెప్పింది?”

“ఆమె చెప్పిందంతా విన్నాను. కాని సలహా యివ్వలేదు. కేసులు సంయుక్తంగా స్వీకరించాలని నువ్వు కండిషన్ పెట్టావుగా?”

“అవును, బుద్ధి మంతుడివి. ఆమెని తీసుకురా; కేసు సంయుక్తం గావిద్దాం.”

జాన్ క్రిందికి వెళ్ళి అయిదు నిమిషాల్లో ఒక ఇరవై ఏళ్ళ యువతితో తిరిగి వచ్చాడు. ఆమె వస్త్రధారణ చూస్తే ఆమెనెంత భయం ఆవహించిందో తెలుసుంది. కళ్ళలో ఎక్కడలేని ఆందోళన. పాలిపోయిన ఆమె

ముఖంలో ఏమాత్రం కళ లేకపోగా, పరిసితి ఏ కొంచెం విషమించినా పెద్ద పెట్టున ఏదేవుండుకు సిద్ధంగా వుంది.

“మిస్ శెలజ. సోత్ ఇండియా ఎంటర్ ప్రైజెస్ ఆఫీసులో టైపిస్టు” పరిచయం చేశాడు జాన్.

ఆమె నమస్కరించింది. లాల్ తటాపి కూర్చోమన్నాడు. ఆ తర్వాత ఆమె భయాన్ని మారం చేస్తూ అన్నాడు—

“జీవించడానికి ముఖ్యంగా కావల్సింది ధైర్యం. ధైర్యం కోల్పోతే ప్రతి చిన్న సమస్య ఒక భూతంలా కనిపిస్తుంది. ధైర్యం చూపిస్తే పాంచివున్న పరిస్థితులన్నీ పలాయనం చి తగిస్తాయి.

మిమ్మల్నెవరో ఆపరాధిని చెయ్యాలనుకుంటున్నారులేదా కనీసం అలా భయ పెట్టాలనుకుంటున్నారు. ఒకరి భయ పెట్టకుండా కొందరు ఈ లోకంలో బ్రతకలేరు. కాబట్టి భయపెటేవారికి భయపడకుండా మీరా బ్యాగు లోంచి రివాల్వర్ తీసి చెత్తకుండీలో పారేసినప్పుడే మీ సమస్య చక్కగా పరిష్కారమయ్యేది. ఏమంటారు?”

“మిస్టర్ లాల్! ఈ ఆలోచన నాకు రాలేదుగానీ, మీరు చెప్పాక నేను మంచిపనే చేశాననిస్తోంది! నిజంగా మీరు నన్ను కాపాడతారా?”

“ఈ ఏజెన్సీ మీ సేవలు చేయడానికే. ఇక రివాల్వర్ చూపించండి.”

ఆమె లాల్ కు బ్యాగు అందించి అంది: “రివాల్వర్ ని నేను ముట్టుకున్నాను. నా వేలిముద్రలు దానిమీద వుంటాయని జాన్ చెప్పారు.”

లాల్ సొరుగులోంచి గోల్డ్ తొడుక్కొని, బ్యాగు లోంచి రివాల్వర్ తీశాడు. దాన్ని పరీక్ష గాచూసి, మజిల్

వాసన చూశాడు. నుక్కు మండి ఛాంబర్ తెరిచి చూశాడు. ఒక బులెట్ తక్కువ వుంది, కాని ఖాళీ షెల్ తొలగించి లేచి.

“ఈ రివాల్వర్ ప్రేల్వబడింది” అన్నాడతను. “మీరు దీన్ని ఎప్పుడు, ఎక్కడ చూశారు?”

“ఈ ఉదయం తొమ్మిది గంటలకు” అంది శైలజ, “ఆఫీసుకు బయలుదేరడానికి సిద్దమువుతూ బ్యాగు తెరిచాను. అందులో దాన్నిచూసి అదిరిపోయాను.”

“ఈ రివాల్వర్ ఎవరిదో మీకు తెలుసా?”

“నా బాస్-సాంబశివరావుది. మిస్టర్ లాల్, మీకు పరిసితి వివరంగా చెప్పే నా భయం అరం జేసుకుంటారు”

“అరం జేసుకుంటాను, చెప్పండి.”

“నిన్న ఆదివారం మధ్యాహ్నం బాస్ నాకు ఫోన్ చేసి రాత్రి ఎనిమిది గంటలకి ఇంటకి రమ్మన్నారు-కొన్ని ఆఫీసు విషయాలు చర్చించడానికి. నేను సరిగ్గా ఆ సమయానికి వెళ్లాను. కానీ అక్కడాయన లేరు! ఎక్కడికెళ్లాలో తెలియలేదు.

“నాతో చెప్పకుండా నన్ను రమ్మని చెప్పి ఆయన ఎక్కడికెళ్లాలో అంతుబట్టలేదు సరే, అక్కడికెళ్ళి నేను కొత్త చిక్కులు తెచ్చుకున్నాను! నా వ్యక్తిత్వాన్ని పోగొట్టుకున్నాను!”

“ఏమిటి మీరనేది?”

శైలజ నెమ్మదిపడింది. “నా బాస్ భార్య సులోచనతో రాత్రి నాకు ఘర్షణ జరిగింది. ఆమె ఒట్టి అనుమానపు పిశాచి. ఆమెకెంత అనుమానమో బాస్ కు అంత చపలత్వం. యాభై ఏళ్ళొచ్చినా సరసాలకు కొడువలేదు. ఈ ఉద్యోగంలో చేరిన ఈ ఆర్నెల్లలో నేను చాలా

విసిగిపోయాను ఆయన చేష్టలకి.

“ఆయన నాతో ఎక్కడ వ్యవహారం నడుపుతున్నాడోనని ఆమె ఆనుమానం. కాని ఆయన వెకిలిచేష్టలకి మించి హదులు దాటరని నాకు తెలుసు. ఆయనకంత ఓపికా, శక్తి లేవు. ఈ విషయం ఆమెకు తెలియదు. ఒళ్ళంతా కళ్ళు చేసుకొని మమ్మల్ని జాగ్రత్తగా గమనిస్తుంది. ఆయన ఇంటి కాలస్యంగా వెళ్ళే నిలదీసి ఆడుగుతుంది.

నేనామెను ఎక్కువసార్లు చూడలేదు. ఇంటికళ్ళే అవసరం తరచు రాను. నల్లబై ఏళ్లు వచ్చినా భర్తమీద అంత శ్రద్ధ చూపడానికి కారణం పిల్లలేకపోవడమనుకొంటాను.... పిల్లలుంటే ఆ సంతృప్తిలో భర్త గురించి పట్టించుకొనేది కాదు. ఇప్పుడామెకు భర్త తప్ప దిక్కు ఎవరు?”

“నిన్న రాత్రి ఏం జరిగిందో చెప్పండి?”

“ఆయన రమ్మన్న సమయానికి వెళ్ళాను-రాత్రి ఎనిమిది గంటలకి. అప్పుడే వున్నట్టుండి మబ్బులు కమ్మి ఆకాశం నల్లబడింది. మెరుపులు మెరిశాయి. గాలి వీచి, హఠాత్తుగా వర్షం ప్రారంభమైంది.

“నేను బాస్ ఇంటికళ్ళేసరికి ఆయన భార్య అప్పుడే ఎక్కడినుంచో వచ్చినట్టుంది - కొత్త బట్టలో వుంది. తలుపు తెరిచి నన్ను ఆశ్చర్యంగా చూసింది. నన్ను బాస్ పిలిచినట్లు చెప్పాను. ఆమె ముఖంలో రంగులు మారాయి. లోనికి రమ్మని తలూపింది. నాకు భయం వేసింది-ఆమె వాలకం చూసి. నేను లోనికళ్ళగానే ఆమె దధాలున తలుపులేసి, బాస్ ఇంట్లో లేరని చెప్పింది.”

“తర్వాత?”

“ఎక్కడి కళ్యాణని అడిగాను. తెలియదంది. తా నప్పుడే బయటినుంచి వస్తున్నట్లు చెప్పింది. క్షణ క్షణా నికే కోపంతో ఎర్రబడుతున్న కళ్ళతో నన్ను మ్రింగేసేలా చూస్తూ బాస్ ఎందుకు పిల్చారని అడిగింది. ఆఫీసు విష యాలు మాట్లాడానికని చెప్పాను. ఇమె విషపు నవ్వు విసిరింది. ఆ సమయంలో నేనక్కడికి ఎందుకొచ్చానో వేరే అరమందని చెప్పింది.”

“ఏమిటది?”

“నిన్న సాయంత్రం 4గంటలకు బాస్ స్నేహితుడెవరో బర్తడే పార్టీకి పిల్చారుట. ఆమె భర్తతో వెళ్ళడానికి సిద్దమయింది. కాని, ఆయన హఠాతుగా నిరయం మార్చు కొని ఆమెనే వెళ్ళమన్నారట.... ఏవో ఆఫీసు పనులున్నాయని చెప్పారట.

“కాబట్టి—తనని ఒంటరిగా పార్టీకి పంపి, నన్నక్కడికి పిలిపించడంలో ఆయన ఉద్దేశమేమిటో స్పష్టంగా తెలుస్తోందని చెప్పింది.

“ఆయన ఆఫీసు పనిమీదే పిల్చారని గట్టిగా చెప్పాను. ‘కాదు! నీ మాయ మాటలతో నన్ను నమ్మించకు! మీ ఇద్దరి వ్యవహారం నాకు తెలుసు! నేనేమీ గుడ్డిదాన్ని కాదు తెలుసా? నువ్వంటే ఎంత ఇష్టం లేకపోతే ప్రాణ స్నేహితుడి పార్టీ మానుకొని నిన్నిక్కడికి పిలిపిస్తాడు!’ అనర్చింది.

“అంతటితో వూరుకోలేదు. నానా దుర్భాషలాడింది. ‘తండ్రిలాటి వాడితో సరసాలాడానికి నీకు సిగులేమా?’ అంటూ ఇంకిలాటి మాటలెన్నో.... ఓహో, వర్ణించలేను! ఆమె మాటల్లో ఏమాత్రం నిజంలేదని నేను వాదించాను.

“ఆమె సహనం కోల్పోయి నన్ను కొట్టబోయింది. నేను తప్పించుకున్నాను. కానీ ఆమె వదలేదు. తలుపు దగ్గర నన్ను పట్టుకుంది. నా చెంపమీద బలంగా కొట్టింది. నేనూ సహనం కోల్పోయాను. విసురుగా చెయ్యైతే ఆమె ముఖంమీద చరిచాను. ఆమె గట్టిగా అర్చింది—కానీ ఎవరికీ విన్నించ లేదనుకుంటాను—ఆకాశం గరిసోంది—ఆదే జంబించిదేంది.

“నేను తటాలున తలుపు తెరిచి బయట కురక బోయాను గానీ, గాలి నన్ను లోనికి తోసేసింది. ఈలోపు ఆమె తేరుకుని, నా జడ పట్టుకొని చరచర బెడ్ రూంలో లాక్కెళ్ళి నేలమీద పడేసింది. ఒక్క గంతువేసి, సొరగు లోంచి రివాల్యూర్ తీసింది. దాన్ని నాకు గురిపెట్టి—”

“ఏం చేసింది?”

“హెచ్చరిక చేసింది” అంది శైలజ గుటక వేసి, “రహీపాటికి నేను వుద్యోగం వదిలేసి దూరంగా పారి పోకపోతే చంపుతానంది. నా ఉద్యోగం గురించి మాట్లాడే హక్కు ఆమెకు లేదన్నాను. ‘మరి-నాకూతురు లాటిదానివి, నా భర్తను వల్లో వేసుకొనే హక్కు, నీతి నియమాలు నీకున్నాయా?’ అందామె. ఇలాటి పిచ్చి మాటలు వాగితే పళ్ళూడగొడ్తానన్నాను.

“మిస్టర్ లాల్,” శైలజ అంది ఆవేశం అణచు కోంటూ, “ఈ మాటలు చెప్పి కొద్దిలో నేను ప్రాణాలు పోగొట్టుకొనేదాన్నే. ఆమె నా మీదకి దూకి రివాల్యూర్ ట్రిగ్గర్ నొక్కబోయింది. ఆమెని బలంగా వెనక్కి నెట్టేసి, రివాల్యూర్ని దూరంగా విసిరేశాను! ఆమె వెళ్లి కిలా పడిపోయింది. అంతే—ఆతర్వాత ఏమీ జరుగలేదు. నేను లేచి పరిగెత్తి వచ్చేశాను.”

“అప్పుడా మె తెలివి తప్పిందా?” అడిగాడు లాల్.

“లేదనుకుంటాను. ఆ అవకాశం లేదు—ఆమెకంత గట్టి చెబ్బ తగలేదు.”

“వెల్, మీ రెక్కడుంటున్నారు?”

“అపరా అపార్ట్ మెంట్స్ - చార్మినార్ క్రాస్ రోడ్స్ లో. అక్కడనుంచి తిన్నగా ఫ్లాట్ కొచ్చి రాత్రంతా నేను బయటికెళ్ళలేదు. మరి ఈ రివాల్యూర్ నా గదిలో, నా బ్యాగులో ఎలా వచ్చిందో ఆరంభి గావడంలేదు. దాన్ని చూసి నా ప్రాణాలెగిరిపోయి బాస్ దగ్గరికి పరుగెత్తుకొచ్చాను. ఆయన రివాల్యూర్ లో ఒక గుండు లేదని చెప్పారు.... ఇక వూహించండి నా పరిస్థితి!”

“మీ బాస్ ఎక్కడున్నారో తెలియదా?”

“తెలియదు. రాత్రి ఇంటికి మూడుసార్లు ఫోన్ చేశాను. ఇంట్లో ఎవరూ లేరనుకుంటాను—రెస్పాన్స్ లేదు. ఒకవేళ ఆమె బయటికెళ్ళి భర్తను గాలించి పట్టుకొని, రివాల్యూర్ తో చంపి, దాన్ని నా బ్యాగులో....”

లాల్ నవ్వాడు. “పిచ్చి ఆలోచన మానండి. ఆమెకు భర్త తప్ప దిక్కెవరు? మీ రేకదూ ఈ మాట అన్నది?”

శైలజ వెంటనే అంది, “ఆవేశంలో ఆమె ఏ అఘాయిత్యమైనా చేయవచ్చు!”

“ఆమె చంపాలనుకుంటే మిమ్మల్నే చంపాలి!”

“అయితే మీరిప్పుడేమంటారు?”

“రిసీవర్ ఎ త్తి మీ బాస్ కు ఫోన్ చెయ్యండి, ఇప్పుడొచ్చాడేమో చూద్దాం.”

శైలజ ఒక నెంబర్ డయల్ చేసి, “ఇంట్లో సమాధానం లేదు” అంది. ఆ తర్వాత మరో నెంబర్ డయల్

చేసి కొన్ని క్షణాలు మాట్లాడి రిసీవర్ పెట్టేసి, “ఆఫీసులో కూడా లేడు” అంది.

లాల్ సాలోచనగా బాస్ ని చూశాడు.

“నాతో చెప్పకుండా ఆయన ఎక్కడికీ వెళ్ళరు” అంది శైలజ మళ్ళీ.

“కానీ—ఎక్కడి కళాడో తెలుసా?” అన్నాడు బాస్.

“భార్యతో పార్టీ మాసుకొని నన్ను రమ్మని చెప్పి, అత్యవసరంగా వెళ్ళే పనులు ఆయనకు లేవు. వెళ్ళినా ఇంతవరకూ తిరిగిరానంతటి పెద్ద పనులు కూడా లేవు. నేను మీనస్ కు కూడా ఫోన్ చేశాను. అతనూ తెలియదన్నాడు.”

“మీనస్ ఎవరు?”

“నా బాస్ పార్ నర్. కానీ కంపెనీ వ్యవహారాలలో అతనికి సంబంధం లేదు. స్టీ పింగ్ పార్ నర్ — పెట్టుబడి పెట్టాడు, అంతే. బాస్ వ్యవహారాలతనికి తెలియవు.”

“సరే, బాస్ యిప్పుడొక స్టేట్ మెంట్ ట్రైపు చేస్తాడు. మీరు దానిమీద సంతకం చేయాలి. ఆ తర్వాత మనం మీ బాస్ ఇంటికెళ్తాం” అన్నాడు లాల్.

“అక్కడికా! మళ్ళీ ఎందుకు? నేను రాను.”

“ఎందుకు రావు?”

“ఈ జన్మలో మళ్ళీ ఆ వె! ముఖం చూడను.”

లాల్ లేచి నిలబడ్డాడు. “వెళ్, సెంటి మెంట్స్ మానండి! మీ బాస్ ఎక్కడి కళాడో తెలియదు సరే, ఆయన భార్య ఎక్కడి కెళ్ళింది? రాత్రినుంచి ఇంట్లో ఎందుకు లేదు? సంఘటల్ని బట్టి చూస్తే మనం అక్కడి కెళ్ళక తప్పదు.

“శైలజ! మీరు చెప్పే ప్రతి మాటా నిజమయితే తప్ప సహాయపడలేం. ఆల్ రెట్, ఇక మీరు ఈ రోజున ఈ సమయాన, ఈ రివాల్యూర్ ని మా స్వాధీనం చేసినట్లు నేట్ మెంట్ మీద సంతకం పెట్టండి.”

2

లాల్ కారు దిగాడు. ఆ తర్వాత జాన్, శైలజ దిగారు.

“లుక్ సిస్టర్!” లాల్ అన్నాడు, “గేటు గడియ వేసి లేదు. తలుపుకి తాళం లేదు. ఓరగా తెరిచి వుంది- చూస్తున్నారా? ఆమె వచ్చేసి వుండాలి. లేదా మీ బాస్ అయివుండాలి—లేదా ఇద్దరూ వచ్చివుండాలి. కాబట్టి మిమ్మల్ని మీరు అదుపులో వుంచుకోండి. రాత్రికిలాగా సిగపట్టకు సిదమెతే నేనొప్పుకోను. మగ వాళ్ళు తన్నుకోవచ్చుగానీ, ఆడవాళ్ళు తిట్టుకున్నా సహించను! అరమెండా? ఇక పదండి, లోని కెళ్ళాం....”

ముందు లాల్ గేటు తెరుచుకొని లోని కెళ్ళాడు. అతని వెనుక జాన్, శైలజ వెళ్ళారు. జాన్ లోపల తడిగా వున్న నేలను చూసి అన్నాడు—

“క్రింద నేల చూడు! రాత్రి వర్షం పడింది. నేల ఇంకా మెతగా వుంది. ఇందులో అడుగు జాడలు లేవు, టైర్ ప్రింట్స్ లేవు—ఇంట్లో ఎవరూ లేరు పార్టనర్!”

లాల్ నేలనూ జాన్ నీ మార్చి మార్చి చూసి తల వూపాడు.

“శైలజ, మీ బాస్ కార్లో వెళ్ళాడనుకుంటాను?” జాన్ అడిగాడు.

ఆమె అయోమయంగా తలూపింది.

“వెల్, రాత్రి మీరిక్కడికి వచ్చాక వర్షం ప్రారంభ

మెంది. తిరిగి వెళుతున్నప్పుడు కూడా పడుతుందా—  
అందుకే ఇక్కడ మీ అడుగు జాడలు లేవు. వరం లో  
కొట్టుకుపోయాయి. అంతేనా?”

“తిరిగి వెళుతున్నప్పుడు వరం వుంది. నేనిక్కడ ఆర  
గంట సేపు వున్నాను.”

జాన్ లాల్ వైపు తిరిగాడు. “ఇక పోలీసుల్ని పిల  
వడం మంచిదనుకుంటాను....”

“ఎందుకు?”

“ఈ పరిసరాలలో నాకేదో వింతవాసన వేసోంది”  
అన్నాడు జాన్ చుట్టూ చూస్తూ, “రాత్రి వరం పడుతు  
న్నప్పుడు శైలజ వెళ్ళింది గనుక ఆమె అడుగు జాడ  
లేర్పడలేదు. అదే వరం లో సులోచన కూడా వెళ్ళి  
వుంటే ఆమె అడుగు జాడలు కూడా ఏర్పడవు. అలాగే  
అదే వరం లో రావ్ ఇంటికి వచ్చినా కారు టైరు గురు  
లుండవు.”

“కానీ—ఇక్కడ నేలలో అడుగు జాడలు, టైరు  
ప్రింట్స్ ఏవీ లేవు. రావ్ రాత్రి వరం లో వచ్చివుంటే  
కారు వుండాలి. అదీ లేదు. కాబట్టి ఆతను ఇప్పటివరకు  
ఇంటికి రాలేదు. సులోచన రాత్రి ఉద్రేకంలో వుంది  
గనుక ఆమె బయటికి వెళ్ళాలనుకుంటే తక్షణం అంటే  
వరం లోనే వెళ్ళాలి. ఆ తర్వాత వరం వెలిశాకే తిరిగి  
రావాలి. కాబట్టి ఆమె జాడలుండాలి. ఆవీలేవు. ఒక  
వేళ ఆమె బయటికెళ్ళ లేదనుకొంటే ఫోన్ కాల్స్ కి  
ఎందుకు సమాధాన మివ్వలేదు? ఆమె రాత్రి వెళ్ళి ఇంత  
వరకూ తిరిగి రాలేదా? అయితే తలుపు లెందుకు తెరిచి  
వున్నాయి? ఎంత వుద్రేకంలో వున్నా ఇంటినలా తెరిచి  
పెట్టి వెళుతుందా?”

“అంటే లోపల ఆమె....”

“లోపలే వుండాలి. ఫోన్ కు రెస్పాన్స్ యివ్వలేని సిటిలో....”

“అంటే?!” శైలజ అంది కంగారుగా.

“అంటే—మీరిప్పుడు సజీవంగా వున్న ముఖంకాదు, నిర్జీవంగా వున్న సులోచన ముఖం చూడబోతున్నారు” అన్నాడు జాన్.

లాల్ వేగంగా ఇంటికేసి కదిలి వెళ్ళాడు. గబ గబ మెట్టెక్కి తలుపుని చిన్నగా కాలితో నెట్టాడు. తెరుచు కుంది. లోపల నిశ్శబ్దంగా వుంది. ఎవరూ లేరు. అయినా లాల్ “సులోచనగానూ! మీరు లోపల వున్నారా?” అనర్చాడు.

సమాధానం రాకపోవడంతో సందేహిస్తూ లోనికి నడిచాడు. వేగంగా బెడ్ రూమ్ వైపు కదిలి ద్వారం దగ్గర ఆగిపోయాడు.

గది మధ్య శవం వుంది.

సీలింగ్ కి వ్రేలాడుతున్న లైటు వెలుగులో గది స్పష్టంగా కనిపిస్తోంది. నేలమీద నిర్జీవంగా పడివున్న సులోచన దేహం మీద బ్రా, పావడా తప్ప ఏమీలేవు.

ఆమె చీర, జాకెట్ బెడ్ మీద వున్నాయి. బెడ్ ఎడమవేపు వుంది. ద్వారాని కెదురుగా కిటికీ వుంది. అది మూసివుంది. గదిలో ఎక్కడి వస్తువు లక్కడ చెక్కు చెదరకుండా వున్నాయి, ఒక్క బోర్డారాపడ పేము కుర్చీ తప్ప.

లాల్ కి సులోచన ముఖం మాశాక ఆశ్చర్యమేసింది. చావుకు ముందు పెనుగులాడిన నూచనలు ఆమె ముఖంలో లేవు. అయితే రిగర్ మార్ట్ స్వల్ల నలభైవేళ్ళ వయసులో

కూడా బిగి సడలని అందం చెదిరిపోయింది. ఆమె వెలి కలా ప్రశాంతంగా నిద్రపోతున్నట్లు కన్పిస్తోంది. కుడ చెయ్యి గుండెపైన, ఎడమచెయ్యి నేలమీద. గుండె భాగం నుంచి కారిన రక్తం బ్రాసు తడి పేసి, నేల నాక్ర మించుకొని ఘనీభవించింది.

లాల్ ఆ దృశ్యం చూసి, నిట్టూర్చి వెనక్కి తిరిగాడు. బయట ఆవరణలో విగ్రహంలా నిలుచున్న శైలజనూ సిగరెట్ తాగుతూ దిక్కులు చూస్తున్న జాన్ నో చూసి, వేగంగా వెలి కలుసుకున్నాడు.

“బాడ్ లక్! నువ్వన్నదే జరిగింది....”

శైలజ వూపిరి పీల్చడం మరిచిపోయింది. “చని పోయిందా?”

ఆమెని లాల్ సూటిగా చూశాడు. “అవును. విచిత్రంగా వుంది కదూ? ఇప్పుడు మీ కథనం ఏమిటి?”

“నన్నుమానిస్తున్నారా? నేను మిమ్మల్నే నమ్ము కున్నాను.”

“ఇప్పుడు దేవుణ్ణి నమ్మినా లాభం లేదు. నిన్న రాత్రి మీ ప్రపరనకు ఇప్పటి పరిస్థితి అనుకూలంగా వుంది.”

“ఓహో! నాకేమీ తెలియదు” అర్చింది శైలజ గొంతు చించుకొని. “నాకేమీ తెలియదు. ఆ రివాల్యూర్ గురించి నాకేమీ తెలియదు. నేనేమీ చేయలేదు. మిమ్మల్నెలా నమ్మించాలి?”

“డామిట్!” జాన్ కసిరాడు. “తెల్లారి నిద్రలేచి మీ నోటినుంచి అబద్ధాలు విన్నాను. అప్పుడే మీమీద నా కనుమానం వస్తే పోలీసుల కప్పగించేవాణ్ణి! నిన్న రాత్రి మీరు వెళ్ళాక ఇక్కడి కెవరూ వచ్చినట్లు నూచ నలు లేవు. ఘర్షణలో ప్రమాదవశాత్తు మీరు సులూచ

నను చం చేసి వెళ్ళిపోయారు.”

“షటప్! నేను చంపివుంటే లాల్ చెప్పినట్లు రివాల్యూర్ ని చె తకుండీలో విసిరేదాన్ని! నేరంచేసి ఎవరై నా పోలీసుల సహాయం కోరుతారా?”

“మీరు డిటెక్టివ్ ల సహాయం కోరారు—మా సహాయం. మమ్మల్ని డబ్బుతో కొనేసి సాక్ష్యాధారాల్ని గలంతు చేయాలనుకున్నారు. ఈ పని మీరు పోలీసుల సహాయంతో చేయలేరు.”

“పోలీసుల్ని పిలవండి! నన్నెవరేం చేస్తారో చూసాను!”

“ఛాలెంజ్!” జాన్ పిడికిలి బిగించి బొటన వేలు చూపించాడు.

“మరీ అంత వెర్రి ధైర్యం పనికిరాదు” లాల్ కల్పించుకున్నాడు.

“జాన్, లోపలి దృశ్యం చూశాక నాకో అభిప్రాయం ఏర్పడింది. త్వరపడి నిర్ణయానికి రాకుండా, ఈ వ్యవహారాన్ని ఇంకా లోతుగా చూసి శైలజ విషయం ఆలోచించాలి.

“శైలజ! మీరు నిజం చెప్పండి చాలు; మీరు నిర్దోషులైతే ఈ హత్య మీ మెడకు చుట్టుకోకుండా చూసే బాధ్యత నాది. సగం నిజం చెప్పినా నా నుంచి సహాయం అందదు! ఇక పోలీసులు వచ్చేలోపు నేనడిగే ప్రశ్నలకు చకచకా సమాధానాలివ్వండి.

“జాన్, నువ్వెళ్ళి కృషన్ కు ఫోన్ చెయ్యి.”

**3**

ఇన్ స్పెక్టర్ బాలకృష్ణన్ కారు దిగి డిటెక్టివ్ లను విష్ చేశాడు,

“హలో ఫ్రెండ్స్! దిస్ మార్నింగ్ నైస్ మార్నింగ్. రాత్రి వరంపడి మార్చి ఎండని మాయం చేసింది.”

“ముబ్బులు విడిపోతున్నాయి. మరికాస్సేపట్లో సూర్యుడు మాడ్చేస్తాడు!” అన్నాడు లాల్. “కాబట్టి లోనికెళ్లి మనపని చూద్దాం.”

“శవాన్ని చూసే ముందు ఈ పరిసరాల్ని గమనించారా?” కృష్ణన్ అడిగాడు.

“మేం శవాన్ని చూస్తామనుకోలేదు. కాని, పరిసరాల్ని గమనించాక లోపల శవం వుందని జాన్ పని గట్టాడు.”

“వెరీ వెల్! అయితే ఇక్కడ అదుగు జాడలు.... టైర్ ప్రింట్స్....”

“ఏవీ లేవు-ఈ అదుగు జాడలు మాయి.”

కృష్ణన్ తలూపి శైలజను ఓరగా, అనుమానంగా చూసి, “పదంది లోనికెళ్దాం” అన్నాడు.

అందరూ ఇంటి వైపుకు దారి తీశారు. ఇంట్లోకెళ్ళాక శైలజను శవాన్ని చూడనీయకుండా హాల్లో కూర్చోబెట్టి బెడ్ రూంలో కెళ్ళారు.

ముందు ఫోటో గ్రాఫర్ శవాన్ని ఫోటోలు తీశాడు. తర్వాత డాక్టర్ పరీక్షించాడు. బుల్లెట్ గాయం బ్రాగుండా ఎడమ వక్షాన్ని చీల్చుకుంటూ గుండెను తాకింది చెప్పాడు. చావు రాత్రి ఏ సమయములోనయినా సంభవించి వుండవచ్చని అన్నాడు. అయితే దేహమంతటా వ్యాపించిన రిగర్ మారిస్ నిబట్టి చావు సంభవించి 12 గంటలపైనే అవుతోందని చెప్పాడు.

లాల్ బెడ్ మీద వున్న చీరనూ, జాకెట్ నూ పరిశీలించాడు. జాకెట్ ఎక్కడా చిరిగిలేదు, యెక్కడా

రంధ్రాల్లేవు. చీర నలిగినా తెలుసుకోలేనంత ఖరీదైనది.

జాన్ గదిని జాగ్రత్తగా చూడసాగాడు. ఎడమ వైపు బెడ్ ప్రక్కన టేబిల్ వుంది. దాని నుద్ద్య సారుగు లాగివుంది. సారుగులో ఏమీలేవు. టేబిల్ క్రింద ఒకజత హీల్ చెప్పులున్నాయి. టేబిల్ మీదవున్న ఫ్లవర్ వాజ్ ప్రక్కన తాళాల గుత్తి, కొన్ని ఆభరణాలున్నాయి.

బెడ్ మీద దుప్పటి, దిళ్ళు చెదిరిలేవు. కాని, దాని క్రింద బంగారు రంగులో పెరుస్తున్న ఏదో వస్తువుని చూసి జాన్ ఛటుక్కున కూర్చున్నాడు.

“కృష్ణన్! కిటికీ తెరిచి ఇటు రండి!”

కృష్ణన్ తికమకగా చూసి కిటికీ తెరిచాడు. గదిలో మరింత వెలుగువచ్చింది. గబగబ వెళ్ళి జాన్ ప్రక్కన కూర్చున్నాడు. లాల్ వంగి చూశాడు.

“వెల్, అది రిస్తువాచీ!” అన్నాడు జాన్.

కృష్ణన్ చెయ్యిజాపి దాన్నందుకొని చూశాడు: “సర్కిగా 9-00 గంటలకు ఆగిపోయింది. శవం చేతికి వాచీ వుంది. అయితే ఇదెవరిది?”

“దాన్నిలా ఇవ్వండి!” అన్నాడు జాన్. కృష్ణన్ అందించిన వాచీ తీసుకొని, “మిరిక ఈ గది వివరాలు వ్రాసుకోండి!” అన్నాడు.

లాల్ కిటికీ దగ్గర నిలబడి బయటికి చూశాడు: విశాల మైన తోట, 50 అడుగుల దూరాన ప్రహారీగోడ కన్పిస్తున్నాయి. సిగరెట్ పొగ వదుల్తూ వెనక్కి తిరిగి సూటిగా హాల్లో కూర్చున్న శైలజను చూశాడు. ఆమె చేతులు నలుపుకుంటూ, ఆసహనంగా కూర్చోచుంది.

ఆ తర్వాత లాల్ దృష్టి ఎదురుగా హాల్ కి ఎడమప్రక్క గదిలో పడింది.

గది చీకటిగా వుంది. తలుపులు బారా తెరిచి వున్నాయి. లాల్ అనుమానంగా హాలోకెళ్ళి తల పెకలి చూశాడు. సీలింగ్ కి వ్రేలాడుతోన్న లెటు వెల్లడంలేదు. తల దించి, మళ్ళీ ఆ గదిలోకి చూసి నడిచాడు. శైలజ ఛటుక్కున లేచి నిలబడింది. లాల్ ఆమెను వారించి కూర్చోమన్నాడు.

ఆ తర్వాత ఎదురుగా గదిలోకెళ్ళి జాగ్రత్తగా కర్చిఫ్ తో కిటికీ తెరిచాడు. వెలుగు ప్రసరించింది.

అది ఆఫీసు గదిలావుంది. కిటికీప్రక్కన కుర్చీ, టేబిల్, గోడకు రాక్, ఎదురుగా పెద్ద బీరువావున్నాయి. బీరువాపై తలుపులకి అరలు లేవు. అందులో చాలా ఫైళ్ళున్నాయి. క్రింది మూడు అరలకి తలుపులూ, వాటికి తాళాలూ వున్నాయి. కొన్ని ఫైళ్ళు, లెడదూకూడా నిర్లక్ష్యంగా పడేసివున్నాయి. వీటన్నిటిలో లాల్ దృష్టి నాకర్షించింది ఓమూలవున్న లెటర్ పాడ్.

ఆ లెటర్ పాడ్ మీద ఏవేవో అంకెలు, పిచ్చిగీతలూ వున్నాయి. సిరాతో వ్రాయడంవలన వాటిలో చాలా వరకు నీటిబిందువులు పడి చెదిరిపోయినట్లున్నాయి.

లాల్ ఛటుక్కున నేలమీదకు వంగి చూశాడు. అలాగే చూస్తూ తలుపువరకూ నడిచాడు. మరుక్షణం అతని పెదవులమీద మందహాసం చోటుచేసుకుంది.

“వహ్య! రాత్రి వర్షంలో ఇక్కడికొచ్చిన మనిషి చాలా తెలివిగా అడుగుజాడల్ని శుభ్రంచేయడం జరిగిందన్నమాట!”

“ఎవరు?”

లాల్ తలెత్తి ద్వారంలో నిలబడ్డ జాన్ ని చూశాడు: “ఎవరికి తెలుసు? శైలజ వర్షంలో రాలేదు—నోట్ ది

పాయింట్.”

జాన్ నేలమీద చూశాడు. అక్కడక్కడ లేత గోధుమ వర్ణంలో మరకలు కనిపిస్తున్నాయి.

“శైలజ కథనం నేను నమ్మను!” అన్నాడు జాన్, “ఈ రిస్కువాచీ ఆమెది. దీన్ని ఎప్పుడు, ఎక్కడ పోగొట్టుకుందో చెప్పలేకపోతోంది! కాని—రాత్రి సులోచనతో ఘర్షణలో జారిపోయి వుండవచ్చని అంది. అంతవరకు బాగానే వుంది. అయితే, ఆమె రాత్రి ఎనిమిదిన్నరవరకే ఇక్కడ వున్నానని చెప్తోంది. మరి ఈ గడియారం తొమ్మిది గంటలెలా చూపిస్తోంది? అబద్ధాలతోను క్లయంట్! ఆమె మనకొద్దు!”

“జాన్! అంత తేలిగా నిర్ణయానికి రావద్దని చెప్పాను. ఇప్పుడీ వ్యవహారం చాలా క్లిష్టంగా తయారైంది. మరి కొందరు వ్యక్తులు వెలుగులోకొస్తే తప్ప ప్రయోజనం శూన్యం—”

లాల్ బయటకు వెళ్ళి గచ్చును జాగ్రత్తగా చూస్తూ నడిచాడు. హ్యాండ్ కొంతవరకే మరకలు కనిపించి అదృశ్యమయ్యాయి.

బెడ్ రూంలోకూడా వెళ్ళి జాగ్రత్తగా చూశాడు. అక్కడా కనిపించలేదు.

గబగబ బయట వరండాలోకొచ్చి చూశాడు. అస్పష్టంగా కనిపించాయి. కానీ, క్రింద మట్టి నేలలో కనిపించలేదు.

తిరిగి ఆఫీసు గదిలోకొచ్చి ఈసారి వస్తువుల్ని జాగ్రత్తగా పరిశీలించసాగాడు. టేబిల్ మీద లెటర్ పాడ్ కాయితాన్ని చింపి జేబులో పెట్టుకున్నాడు. వేలిముద్రల నిపుణుణ్ణి పిలిచి లెటరు స్వీచ్ మీద, తలుపులమీద,

టేబిల్ మీద, బీరువా సారుగులమీదా వేలిముద్రలకోసం గాలించమన్నాడు.

అయినా ఆతని మనసు నేలమీదే కేంద్రీకృతమై వుంది. మళ్ళీ నేలమీద వంగి గడి అంతటా చూశాడు. లేత గోధుమవర్ణంలో మరకలు అంచనాకు మించి కన్పించాయి: కొన్ని ద్వారంవైపు వెళ్తూ; కొన్ని టేబిల్ చుట్టూ, మరికొన్ని బీరువా దగ్గర....

“కమాన్ ! బాత్ రూం కళ్ళాం!” అన్నాడతను హఠాతుగా.

అప్పుడే కృష్ణన్ లోనికొచ్చాడు: “ఎందుకు? మూత్రానికా?”

“ఆ అవసరం మీ కొచ్చిందా? అభ్యంతరం లేదు, వెళ్ళిరండి!”

కృష్ణన్ నవ్వాడు, “ఇందాకట్నించీ చూస్తున్నాను— మీరు ఆల్సేషియన్ కుక్కలా ఇల్లంతా తిరుగుతూ....”

“అదుగు జాడల్ని గాలిస్తున్నాను. ఈ అదుగుజాడలు నీటితో కడిగి వెయ్యబడ్డాయి.... నేనిప్పుడు బాత్ రూం కెందుకు రమ్మన్నానో ఆరమెందా?”

కృష్ణన్ తలూపి వెంట వెళ్ళాడు.

బాత్ రూంలో రెండు ఇత్తడి బక్లెలు, రెండు బిందెలు మూడు చెంబులు శుభ్రంగా కడిగి వరుసగా పెట్టి వున్నాయి—తళతళ మెరుస్తూ. వాటిలో నీటిచుక్కలేదు. గడి నేల పొడిగా వుంది. తడిసిన గుడ్డలు ఎక్కడా లేవు.

లాల్ బయటికి వచ్చి పెరట్లోకి దారితీశాడు. పెరటి తలుపు లోపలినుంచి తాళం వేసివుంది. గోడ పదడుగుల ఎత్తు వుంది. గోడదగ్గర ఎక్కడా నేల చెదిరి లేదు.

“వర్ణంలో వచ్చిన మనిషి వర్ణంలోనే వెళ్ళివుండాలి—

అందుకే అడుగుజాడలు లేవు, ఇంట్లో తప్ప!” అన్నాడు లాల్.

“వచ్చిందెవరు?”

“చెప్పలేను.”

“సరే—లాల్—ఆ అమ్మాయి చూపులు నాకు నచ్చడం లేను. ఆమె ఎవరు? ఈ కేసు పూర్వపరాలేమిటి?”

లాల్ ఇంట్లోకి నడుస్తూ అన్నాడు, “నాకు కొన్ని ముఖ్యమైన పనులున్నాయి. కేసు వివరంగా జాన్ మీకు చెప్పాడు. ఇక్కడ మీ పని ముగిశాక మా ఆఫీసుకి తీసుకెళ్ళి మీకో వస్తువును బహుకరిస్తాడు.”

“ఏ వస్తువు?”

“హత్యాయుధం....కమాన్, శైలజా! మనం మీనన్ ఇంటికెళ్దాం” లాల్ శైలజ మోచెయ్యి పట్టుకొని బయటికి దాటితీశాడు.

4

సోమాజిగూడలో ఒక ఇంటిముందు కారాపి, “ఈ ఇల్లేనా?” అనడిగాడు లాల్.

శైలజ తలూపింది. ఇద్దరూ కారు దిగి లోనికి నడిచారు. మెట్లదగ్గర ఓ ఆశ్చర్య అబ్బాయి ఎదురుపడి; “ఆంటీ! డాడీ ఇల్లాయ్!” అనర్చాడు.

లాల్ తికమకగా చూశాడు.

“మళయాళం” అంది శైలజ, “కిట్టూ! నీ మమ్మి వీతు?”

“ఆకతు వాయిక్కు కయాణు!”

“విళ్ళిక్కు!”

కిట్టూ లోనికరికాడు.

లాల్ శైలజను ఆశ్చర్యంగా చూశాడు, “మీకు

మళయాళం వచ్చా?”

శైలజ నవ్వింది. “అంతంతమాత్రం. కానీ మీనన్ కూ  
అతని భార్యకూ తెలుగు బాగా వచ్చు.”

లోపలినుంచి ఓ ముప్పై ఏళ్ళ స్త్రీ బయటకొచ్చింది.  
ఆమెను చూస్తూనే శైలజ కళ్ళలో నీళ్ళు పెల్లుబికి  
వచ్చాయి. పరిగెత్తి వెళ్ళి గట్టిగా చుట్టుకుంది.

ఆ స్త్రీ కంగారుపడి, లాల్ ని అయోమయంగా  
చూస్తూ, “శైలజా! ఏం జరిగింది? ఆయనెవరు?” అంది.

“డిప్లెక్టివ్ లాల్!.... ఆక్కా, నన్నిక సువ్వే రక్షిం  
చాలి!”

“ఎందుకు! ఏం జరిగిందసలు!”

శైలజ ఆమెను విడిచి దూరంగా జరిగింది: “సువ్వా  
హించనిది-నేనూ వూహించనిది-సులోచన చనిపోయింది;  
హత్య జేయబడింది!”

ఆ స్త్రీ వూహించి బిగబట్టింది “ఏమిటి! నువ్వనేది—”

“క్షమించండి” లాల్ ముందుకెళ్ళి అన్నాడు. “నేను  
మీ భర్తని కలుసుకోవాలి. ఆయనెక్కడున్నారు?”

ఆమె నెత్తురుచుక్క లేని ముఖంతో లాల్ దగ్గర  
కొచ్చింది. అతన్ని పరీక్షగా చూసి, పూడుకుపోయిన  
స్వరాన్ని సవరించుకొని, “నా పేరు వాసంతి” అంది. ఆ  
తర్వాత అనుమానంగా చూస్తూ ఆతృతగా అడిగింది:

“నాకేమీ అరంగావడం లేదు. సులోచన చని  
పోయిందా? ఇది నిజమా. నేను నమ్మను”

“నేను మీవారి గురించి అడిగాను.”

ఆమె నిట్టూర్చింది, “క్షమించండి, ఆయనెక్కడి  
కళ్ళారో నాకు తెలియదు. ఉదయం పది గంటలకు  
డిప్లెక్టివ్ ది నేషన్లో వెళ్ళారు.... ఎక్కడికో తెలియదు.”

లాల్ ముందుకు జరిగాడు “డిటెక్టివ్ దినేష్? దేనికి? అతనితో ఏం పని?”

“ఆయన—వ్యవహారాలు నాకు తెలియవు.”

“దినేష్ అడ్రసు ఏమిటి?”

“తెలియదు.”

“ఫోన్ నెంబర్?”

“అదీ తెలియదు! అతని మధ్య బెంగుళూరు నుంచి వచ్చి ఆఫీసు తెరిచాడు.”

“అతను మీ వారితో ఏం మాట్లాడాడో తెలుసా?”

“తెలియదు.”

“సరే, సాంబశివరావు గురించి మీకు తెలుసా?”

“ఆయన కేమయింది?”

“ఆయన నిన్నటినించి కన్పించడం లేదు.”

“ఓహో! ఏమిటిది? అసలేం జరిగిందో నాకు చెప్పండి! రావ్ ఎక్కడికెళ్ళారు? సులోచనను ఎవరు చంపారు? శైలజ ఎందుకిలా భయపడుతోంది? మీ రెవరి తరపున—”

ఆమె ప్రశ్నల వర్షానికి అడ్డు తగిలాడు లాల్, “మీ వారికి ఆఫీసు వుందా?”

“—కానీ అక్కడి కెళ్ళారనుకోను.”

“ఎందుకనుకోరు?”

“ఈ మధ్య ఆయన బయటి పనులతో బిజీగా వుంటున్నారు.”

“సరే—ఆఫీసు అడ్రసు ఇవ్వండి—అదృష్టాన్ని పరీక్షించుకుంటాను.”

వాసంతి అడ్రసు చెప్పింది. లాల్ ధాంక్స్ చెప్పి సెలవు తీసుకొంటూ శైలజను చూశాడు.

“నేను మీతో రాను!” ఛటుక్కున అందామె.

“అవును, లాల్. ఆమె నిక్కడే వుండనివ్వండి!”  
వాసంతి అంది.

లాల్ ఇద్దర్నీ తడేకంగా చూసి సరేనని తలూపాడు.

## 5

జూబ్లీ ట్రాన్స్‌పోర్ట్ కంపెనీ ఆఫీసు టాంక్ బండ్ దగ్గర సాగర్ వ్యూ బిల్డింగ్ రెండో అంతస్తులో వుంది.

లాల్ అక్కడికి చేరుకొని, ఆఫీసు బాయ్ వారిస్తున్నా అతన్ని మృదువుగా ప్రక్కకు తప్పించి, స్వింగ్ డోర్స్ నెట్టుకుంటూ లోనికెళ్ళాడు.

లోపల ఎగురెదురుగా కూర్చున్న ఇద్దరు వ్యక్తులు అవాక్కయిపోయి మాటలా పేశారు.

వాళ్ళలో నలభైవేళ్ళ మనిషి లాల్ ని ఎగాదిగా చూసి “లోనికొచ్చే ముందు తలుపు తట్టడం సాంప్రదాయం. ఎవరు మీరు?” అనరాడు.

“నా పేరు లాల్. డిటెక్టివ్ లు కొన్ని సమయాల్లో సాంప్రదాయాల్ని పాటించవనసరం లేదనుకొంటాను....”

మరో మనిషి — పాతికేళ్ళ యువకుడు ఛటుక్కున లేచి, “గ్లాడ్ టు మీట్ యూ, మిస్టర్ లాల్!” అంటూ కరచాలనం చేసి, “మిస్టర్ మీనన్! నన్ను కిక్ ఇచ్చి ఈ కేసును మిస్టర్ లాల్ కప్పగిస్తారని నాకు తెలియనే లేదు!” అన్నాడు.

మీనన్ ముఖం చిటింపి కలవరంగా చూశాడు.

ఆ యువకుడు నిండుగా నవ్వి అన్నాడు. “కూర్చోండి, మిస్టర్ లాల్! ముందు నన్ను పరిచయం చేసుకోనివ్వండి! నా పేరు దినేష్ — డిటెక్టివ్ ని. నెలరోజుల క్రితం ఇక్కడ ఆఫీసు తెరిచాను. మా వూరు బెంగుళూరు. అక్కడ తెలి

సిన ముఖాల్లో విలువ వుండదని ఇక్కడికొచ్చాను.”

లాల్ కూడా నవ్వాడు. “చాలా సంతోషం. మీ గురించి నేనింకా విన్నాను. ఇక్కడ పోలీసుల పర్మిషన్ తీసుకున్నారా?”

“నా లైసెన్స్ దేశవ్యాప్తంగా చెల్లుతుంది.”

“మీ రేదేనా కేసును దేశవ్యాప్తంగా పర్యటించి దర్యాప్తు చేయవచ్చు. కానీ ఎక్కడైనా ఆఫీసు తెరవా లంటే పోలీసు పర్మిషన్ లేనిదే ఆసాధ్యం—మీరు చట్టాన్ని రక్షించాలనుకుంటే—అందుకు పోలీసుల సహకారం వుండాలనుకుంటే—”

ఈ మాటలు విని దినేష్ ముఖం ఎర్రబడింది.

“ఆ విషయం నాకు తెలుసు. నేనిక్కడ కొత్త నా కిక్కడ నమ్మకం కుదిరితే తప్పక పర్మిషన్ కోరుతాను.”

“నన్ను కలవండి—మీ పని సులువు చేస్తాను.”

“ధాంక్యూ! అయితే మీరిక్కడికి..... ఎందుకు వచ్చారు?”

“మీ క్వయింట్ తో మాట్లాడాలి. డోంట్ బాదర్, మీనన్ మీ క్వయింట్.”

మీనన్ అనుమానంగా చూసి, “ఏం మాట్లాడాలి?” అన్నాడు.

“మీరు సోత్ ఇండియా ఎంటర్ ప్రైజెస్ ఫరంట్ పెట్టుబడి పెట్టారా?”

“అవును.”

“అయితే మీ పార్టనర్ సాంబశివరావు గురించి మాట్లాడాలి.”

మీనన్ సిగరెట్ వెల్గించి నింపాదిగా అన్నాడు, “నా పార్టనర్ సాంబశివరావు నిన్న సాయంత్రంనుంచీ

కన్పించడంలేదని శైలజ ఇందాక ఫోన్ చేసింది. అంతకు మించి నాకేమీ తెలియదు. ఆ కంపెనీలో నేను వర్క్యింగ్ పార్టనర్ నని గాను— సైలెంట్ పార్టనర్ ని— పెట్టుబడి పెట్టాను అయిదేళ్ళక్రితం. బిజినెస్ వ్యవహారాలలో నాకు సంబంధం లేదు. సంవత్సరాంతానికి లాభాలు తీసుకోవడమే నా పని!”

“ఎంత వాటా వుంది?”

“ఇరవై అయిదు శాతం. యెందుకు?”

“లాభాలెలా వుంటున్నాయి?”

“లాభాలు తృప్తికరంగా లేకపోతే వాటా వాపసు. స్టాపిట్! అసలేమిటి ప్రశ్నలు?”

“లాభాలు తృప్తికి మించి వుంటున్నాయా?”

“ఉంటున్నాయి, కానీ....”

“ఏమిటి?”

“ఈ ప్రశ్నలు దేనికి?”

“మీరు మాట మా ర్చేస్తున్నారు. లాభాలు తృప్తికరంగా వుంటున్నాయో, లేదో నిస్సందేహంగా చెప్పండి!”

మీనన్ లాల్ ని ఓసారి తీక్షణంగా చూసి, “తృప్తికి మించి వుంటున్నాయి - సందేహం లేదు. కానీ ఈ సందేహాలన్నీ మీ కెందుకో అంతుబట్టడంలేదు. మీరిప్పుడు లేను మార్చేశారా— డిటెక్షన్ నుంచి టాక్స్ ఆఫీసరుకి?”

“మేం అన్ని వేషాలూ వేస్తాం కదూ దినేష్? ఓ. కే. మిస్టర్ మీనన్, ఇక రావ్ గురించి చెప్పండి: ఆయన ఎక్కడి కెళ్ళారు?”

“ముందే చెప్పాను-నాకు తెలియదు.”

“ఆయన చాలా అసాధారణ పరిస్థితుల్లో అదృశ్య

మయ్యారు. లేక ఆయన అదృశ్యమే అలాటి పరిస్థితులకి దారితీసి వుండవచ్చు. ఆయన ఆచూకీ తెలుసుకోవడం ఇప్పుడు చాలా ముఖ్యం!”

“నన్నడుగుతా రెండుకు! ఆయన భార్య నడగండి! స్నేహతుల్నడగండి! స్టాఫ్ నడగండి!” తీవ్రస్వరంతో అన్నాడు మీనన్.

“ఇక్కడి కొచ్చేముందు ఆ ప్రయత్నాలన్నీ చేశాను. ఫలిం చలేదు. ఆయన సిటీలో లేరని తెలిసింది. ఆయన ఎవరికీ చెప్పకుండా మాయమయ్యారు. అయినా ఆయన పార్ట్ నర్ గా మీ రేమీ కంగారు పడకపోవడం కొన్ని అనుమానాలను కలిస్తోంది....”

“నా మీద అనుమానమా!”

“నిస్సందేహంగా! రాత్రి ఆయన భార్య హత్యచేయ బడింది. ఆధారాల్నిబట్టి నిన్న సాయంత్రంనుంచీ రావ్ ఇంటికి రాలేదు. ఆమె హత్య, ఆయన అదృశ్యం, ఇక్కడ మీరు డిటెక్టివ్ తో చర్చలు.... వెల్, వీటన్నిటికీ ఏదో సంబంధముందనుకొంటున్నాను.”

మీనన్ తటాలున లేచాడు. లాల్ చేతులు పట్టుకుని “సులోచన హత్య చెయ్యబడిందా?” అనర్చాడు.

అతని ముఖంలో తెచ్చిపెట్టుకున్న కంగారు చూసి లాల్ నవ్వాడు.

“ఈ విషయం మీకు ముందే తెలుసుకమా?”

“ఏమిటి! నాకిప్పుడే తెలిసింది.”

“—అని మీ మాటలు చెప్తున్నాయి. ముఖం కాదు. మీరు నటిస్తున్నారు. చాలా విషయాలు దాస్తున్నారు” అన్నాడు లాల్ మీనన్ ను చూసి నవ్వుతూ “రాత్రి మీరు రావ్ ఇంటికెళ్లారు. అప్పుడక్కడ సులోచనతో

శైలజకు ఘరణ జరుగుతోంది. శైలజ తప్పించుకొని వెళ్ళిపోయాక మిరింటల్ ప్రవేశించి దుస్తులు మార్చుకొంటున్న సులోచనను ఘాట్ చేశారు. ఆ తర్వాత రివాల్యూర్ని శైలజ బ్యాగులో పెట్టారు. ఇప్పుడు దినేష్ తో ఈ హత్య విషయంలో తీసుకోవల్సిన జాగ్రత్తల్ని చర్చిస్తున్నారు.”

మీనన్ ముఖంలో నెత్తురుచుక్క లేదు.

“మిస్టర్ లాల్!” దినేష్ అర్చాడు కోపంగా చూస్తూ “మీరు ఆరంభేని ఆరోపణలు చేస్తున్నారు. మీనన్ తో నా సంబంధాన్ని అపారం చేసుకుంటున్నారు. ఆయన నా సహాయం ఇవాళ కోరలేదు—వారం క్రితం కోరారు. ఆయనకు ఏ హత్య గురించి తెలియదు. ఒక కంపెనీ కేసులో సాక్ష్యాధారాల్ని సేకరించడానికి నన్ను నియమించారు. వారం రోజులుగా నా దర్యాప్తు కొనసాగుతోంది. ఆయన్ను రోజూ కలుసుకొంటున్నాను.”

“ఏ కేసు దర్యాప్తు చేస్తున్నారు?”

“ఒక కంపెనీకి సంబంధించింది. ఆ కంపెనీ మిస్టర్ మీనన్ ను చీట్ చేస్తోంది. ఇంతకంటే ఏమీ చెప్పలేను. ఈ వృత్తి నియమాలు మీకు తెలుసు.”

## 6

జాన్ గుప్పమని సిగరెట్ పాగ వదిలి నవ్వాడు. “ఈ కేసు అట్టర్ ప్లాప్ అవుతుంది పార్ట్ నర్! భారీ తారాగణం వున్నా పసలేని కథతో ముస్తాబయిన సినిమాలా! నెవర్ మెండ్, కృష్ణన్ కు రివాల్యూర్ ఇచ్చాను. ఈ కేసు వివరించి చెప్పాను. చక్కగా విని ఆనందించాడు. ఈ రివాల్యూర్ మీద శైలజ కోమలమైన ప్రవేశ్యతాలూకు ముద్రలుంటాయి. మరి కాస్పెక్ట్లో ఆ మెప్పుడు

వెన హస్తాలకు ఇనప సంకెళ్ళు పడతాయి—పూర్ క్రీచర్. ఇంకా సువ్వామె గురించి ఎందుకు తాపత్రయ పడుతున్నావు?”

“సువ్వామె పరిస్థితి చూసి ఎందుకానంద పడుతున్నావు?” అన్నాడు లాల్ కతినంగా. “రాత్రి ఆమె రావ్ ఇంటికెళ్ళింది గనుక—సులోచన చేతిలో రివాల్యూర్ తో ఘుర్రా పడింది గనుక—హత్యాస్థలంలో ఆమె రిస్ట్రాచీ ఆమె మాటల్ని అబద్ధం చేసింది గనుక—సువ్వామె ననుమానిస్తున్నావా?”

“వెల్, హత్య జరిగినప్పుడు సులోచన ఒంటిమీద చీరలేదు, జాకెట్ లేదు. ఒప్పుకొంటావా? అంటే ఆమె ఒంటిమీద బ్రా, పావడాతో శైలజతో తలబడిందా? శైలజ వెళ్ళి తలుపు తడితే—అప్పుడే పార్టీ నుంచి వచ్చి దుస్తులు మార్చుకొంటున్న సులోచన అర్థనగ్నంగా వచ్చి తలుపు తీసిందా? అలాటి పని సభ్యతగల ఏ స్త్రీ చేయదు.”

“అలా ఎందుకు చెయ్యాలి? శైలజ వెళ్ళి తలుపు తడితే సులోచన వచ్చిందెవరో అడిగి తెలుసుకుని—తలుపు తీసే వుంది లోనికి రమ్మని కేకేసి వుండాలి. అప్పుడు శైలజ లోనికెళ్ళి, అర్థనగ్నంగా వున్న సులోచనతో...” జాన్ మాటలాపేశాడు. ఉన్నట్టుండి అతని కళ్ళు మెరిశాయి.

“అసలు సులోచన అర్థనగ్నంగా ఎందుకుండాలి? ఆమె జాకెట్ మీద బుల్లెట్ రంధ్రం లేదు గనుకనా! హత్య జరిగాక హంతకురాలు శవంమీద చీర, జాకెట్ తీసేసి—రంధ్రం పడ్డ జాకెట్ ను మాయంచేసి, మరో జాకెట్ అక్కడ ఎందుకు పడెయ్యకూడదు?”

లాల్ ఉలిక్కిపడ్డాడు. “అవును, అలా జరగవచ్చు. పార్టీ కళ్ళినప్పుడు ఆమె ఎలాంటి జాకెట్ లో వుందో తెలుసుకోవాలి.”

జాన్ నవ్వాడు “అలాటి జాకెట్లు ఆమెకెన్ని వున్నాయో తెలుసుకోలేం.”

“డామిట్! ఇక ఆ విషయం వదిలెయ్. జరుగుతున్న సంఘటనల్ని బట్టి చూస్తే మీనన్ డిటెక్టివ్ సహాయం కోరడం నా కనుమానం కలిసోంది.”

“రాత్రి అతని ఎలివీ చెక్ చేస్తే అనుమానం తీరుతుంది. హత్య జరిగిన యింట్లో అడుగు జాడలు యెవరివో కావు. శైలజవి. ఆమె వరం పడక ముందు అక్కడి కళ్ళలేదు. పడుతున్నప్పుడు వెళ్లి హత్య చేసింది. అందుకే అడుగు జాడల్ని—”

హఠాత్తుగా ఫోను మ్రోగడంతో జాన్ చిన్నగా నవ్వి “కృష్ణన్ అనుకుంటాను” అన్నాడు. “శైలజ అరెస్టు గురించి శుభవార్త చెప్పడానికి....”

లాల్ రిసీవర్ అందుకున్నాడు “యస్, లాల్ హీయర్” అన్నాడు.

“మిస్టర్ లాల్, నేను సాంబశివరావుని” అంది అవతలి కంఠం.

“వాట్?”

“మిస్టర్ లాల్! నేనిప్పుడే వచ్చాను. ఇంటికెళ్లి పొరుగువాళ్ల నోటినుంచి దారుణమైన వార్త విని చలించిపోయాను. నా భార్య చనిపోయింది! ఘోరమైన చావు” రావ్ గొంతు ఒక్కసారిగా పూడుకుపోయింది. “రాత్రి నేను ఇంట్లో వుండి వుంటే.... ఓహో! ఈ దారుణం జరిగేది కాదు. ఇలా జరుగుతుందని కళ్లలో కూడా....”

“రాత్రి మీ రెక్కడున్నారు!” లాల్ అడు తగిలాడు.

“విజయవాడలో. మిస్టర్ లాల్, మీరు శైలజను తీసుకెళ్ళారని తెలిసింది—ఆమె ఏంచేసింది? దయచేసి ఒకసారి నా ఆఫీసుకొస్తారా ఆమెతో, విషయాలు వివరంగా మాట్లాడుకుందాం?”

“అలాగే, మీరక్కడే వుండండి” లైను కట్ చేసి లేచాడు లాల్.

జాన్ కు విషయం చెప్పి, మీనన్ ఇంటికి ఫోన్ చేసి శైలజను తక్షణం ఆమె ఆఫీసుకు బయలుదేరమన్నాడు.

ఆ తర్వాత డిటెక్టివ్ లు సాంబశివరావు ఆఫీసుకెళ్ళారు. ఆఫీసు ముందు కారాగడం, ఆటోలోంచి శైలజ గూకడం ఒకేసారి జరిగాయి. ఆమె ఫోన్ చెల్లించడం మర్చిపోయి కంగారుగా వచ్చి లాల్ చెయ్యి పట్టుకొంది.

“ఏం జరిగింది? బాస్ వచ్చారా?”

లాల్ తలూపాడు.

“ఓహో! నా ముఖం ఎలా చూపించను!”

“ఎలాటి భయం లేకుండా; ఎలాటి భావాలు కన్పించకుండా.”

లాల్ ఆమెతో ఆఫీసులో కెళ్ళాడు. జాన్ ఆటో ఫోన్ చెల్లించాడు.

ఆఫీసులో రావ్ అసహనంగా పచ్చార్లు చేస్తూ కన్పించాడు. అతని బట్టలు మాసిపోయి వున్నాయి. ముఖం అలసిపోయింది, జుత్తు రేగిపోయింది. ఎడతెరిపి లేకుండా సిగరెట్ పీల్చేస్తున్నాడు.

లాల్ శైలజతో లోనికెళ్ళి కూర్చున్నాడు. తర్వాత జాన్ వచ్చాడు.

లాల్ ఒకసారి గడియారం చూసుకొని, రావ్ నిచూసి

అన్నాడు:

“మిస్టర్ రావ్! నిదానించండి. ప్రాణం లాటరీలో డబ్బులాటిది—పోతే తిరిగిరాదు! కాబట్టి కర్తవ్యం ఆలోచించండి. మీ రెంత మనసు విప్పి మాతో మాట్లాడితే అంత త్వరగా మీ భార్య హత్యకు కారణమైన వ్యక్తిని శిక్షించి ఆమె ఆత్మకు శాంతి చేకూర్చినవారవుతారు—”

రావ్ కొన్ని క్షణాలు నిశ్చలంగా లాల్ ముఖంలోకి చూసి అన్నాడు:

“నన్నేం చేయమంటారు? నా భార్య హంతకుణ్ణి పట్టుకోడానికి నేనెలా ఉపయోగపడతాను? చెప్పండి!”

“నిన్న మీరు ఆకస్మాత్తుగా ఎవరికీ తెలియకుండా విషయవాడ ఎందుకెళ్ళారు?”

“నా పర్సనల్ పనిమీద. నిన్న మధ్యాహ్నం విజయ వాడలో పార్టీ నుంచి ఫోన్ వచ్చింది. సులోచనతో పార్టీకి వెళ్ళే ప్రోగ్రాం కాన్సిల్ చేసుకొని బయలు దేరాను. నిన్న ఎనిమిది గంటలకు శైలజను రమ్మని చెప్పి నటుకూడా జాపకం. కనూ శైలజా?”

శైలజ తలూపింది.

“ఆ పార్టీ ఎవరు? మీతో ఏం సంబంధం?”

“అది టాప్ సీక్రెట్. నా బిజినెస్ వ్యవహారాల గురించి అడిగే హక్కు మీకు లేదు. ఇలాటి అనవసర ప్రశ్నలతో కాలం వృధాచెయ్యడం మెందుకు? మీ సందేహాన్ని నివృత్తి చేస్తాను, వినండి: రాత్రి నేను విజయ వాడలో వున్నట్లు మీకు ఎలివీ కావాలి. —హోటల్ సర్కి మేనేజిమెంటుకి ఫోన్ చేసి నిన్న రాత్రి 12 గంటలకు రూం 124 లో ఎవరు దిగారో కనుక్కోండి. రూం ఎప్పుడు ఖాళీ అయిందోకూడా కనుక్కోండి.

“ఈ మధ్యాహ్నం 11 గంటలకు ఖాళీచేశాను. ఆ మధ్య కాలమంతా ప్రతి క్షణానికీ నా కదిలికలు తెలుసుకోవాలంటే వీలుగాదు. నేనక్కడ కలుసుకున్న వ్యక్తుల గురించి చెప్పను. అయినా నా భార్య హత్యలో నన్నే అనుమానిస్తారనుకోను.”

“మేం అనుమానించడంలేదు, వా సవాలు సేకరిస్తున్నాం. మీనన్ మీద మీ అభిప్రాయమేమిటి?”

“అతనికీ వ్యవహారంతో సంబంధం ఏమిటి!”

“అతనొక డిటెక్టివ్ సహాయం కోరుతున్నాడు. అందుకేదో కారణం చెప్పినా అది సబబనించడంలేదు. మీలాగే రహస్యాలు దాస్తున్నాడు. నిన్న రాత్రి ఇక్కడ వరం కురిసింది. మీ ఇంట్లో చాలా అడుగుజాడలు కనిపించాయి. రాత్రి మీ ఇంట్లో ప్రవేశించిన మనిషి దేనికోసమో సోదా జరిపి వుండాలని నా అనుమానం....”

రావ్ ముఖం ఆకస్మాత్తుగా ఎర్రబడింది.

లాల్ మళ్ళీ అన్నాడు, “మీ కంపెనీలో అతనికి మంచి లాభాలాస్తున్నాయని చెప్పాడు. కానీ, ఆ మాటలు మనస్ఫూర్తిగా అన్నట్లు అతని ముఖం చెప్పలేదు. మీ భార్య హత్యగురించి చెప్పినప్పుడుకూడా కృత్రిమంగా కంగారు కనబర్చాడు. అంతేకాదు, డిటెక్టివ్ ది నేషనల్ కూడా తాను రహస్యం దాస్తున్నాననుకొంటూనే నిజం చెప్పేశాడు. అతనొక కంపెనీ చీటింగ్ కేసు దర్యాప్తు చేస్తున్నాడట....మీరు మీనన్ ని చీట్ చెయ్యడంలేమా?”

రావ్ బోసులోపడ్డ ఎలుకలా చూశాడు. కాస్సేపటి తర్వాత ఒక నిశ్చయానికి వచ్చి అన్నాడు:

“మిస్టర్ లాల్, ఒక నేను మీ దగ్గర రహస్యాలు దాచను! పరిస్థితి పూర్తిగా అరమెపోయింది! మీనన్

మాటలో మీరు పసిగట్టిన నిజం నిజమే! మూడేళ్ళనుంచి కంపెనీకి లాభాలు రావడంలేదు. నేనతన్ని చీట్ చేసున్నాను. తప్పుడు లెక్కలో నష్టాన్ని సృష్టించి ఈ మూడేళ్ళు అక్రమంగా కొంత డబ్బు నా స్వంతం చేసుకొన్నాను. దాన్ని కొందరికి లోన్స్ గా ఇచ్చాను. అది బ్యాంకుమనీ—కాబట్టి సెక్యూరిటీ బాండ్స్ రహస్యంగా దాచాను. ఆ బాండ్స్ కొన్నాళ్ళకి చెల్లిపోయి వడ్డీతో సహా డబ్బంతా తిరిగి వస్తుంది. కాబట్టి ఆ డబ్బును ఒక సినిమా డిస్ట్రిబ్యూటింగ్ కంపెనీలో పెట్టుబడి పెట్టాలనుకున్నాను. అందుకే నిన్న విజయవాడకూడా వెళ్ళి వచ్చాను. నెల రోజుల్లో డబ్బు సిద్ధంచేయాలి.

“కానీ ఈ విషయాలన్నీ మీనన్ యెలా తెలుసుకున్నాడో అరం గావడం లేదు. అతను డిటెక్టివ్ ను నియమించాడంటే కచ్చితంగా ఆ బాండ్స్ ని గాలించి కోర్టులో దావా వేయడానికే!”

“ఆ బాండ్స్ మీ రెక్కడ పెట్టారు?”

“ఇంట్లో, నా ఆఫీసులో కాదు—మరో చోట రహస్యంగా. ఆ బాండ్స్ కారణంగానే నా భార్య ప్రాణాలు కోల్పోతే అందుకు ప్రాయశ్చిత్తంగా నా నేరాన్ని ఒప్పుకొని శిక్ష అనుభవించడానికి సిద్ధంగా వున్నాను.”

లాల్ తేలిగ్గా నిట్టూర్చి జాన్ ని చూశాడు.

“సరే, మీరు వెళ్ళి బాండ్స్ వున్నాయో, లేవో చూడండి. లేకపోతే పోలీసులు సెర్చ్ వారంట్ తో మీనన్ దగ్గరికెళ్తారు. వుంటే, మానంగా వుండిపోండి—మీరు చీట్ చేస్తున్నట్లు మీనన్ ఆరోపించేవరకూ. ఇక, మీ రివాల్యూర్ తో మీ భార్య హత్య జరిగిందని మీకు తెలుసా?”

“నా రివాల్యూట్లోనా!” రావ్ ఆర్చాడు.

“అవును. మీ రివాల్యూట్లోనే!”

“ఓహో, దాన్ని శైలజకిచ్చాను!”

“నాకిచ్చారా!” ఆయోమయంగా అంది శైలజ.

“నా స్నేక్స్! వారం క్రితం షూటింగ్. నేర్చుకొంటానంటే నా గారునసాగర్ తీసికెళ్ళి నేర్పించవరు?”

“కానీ—<sup>జ</sup>తర్వాత దాన్ని మీ కార్లోనే పెట్టేశాను!”

“ఎక్కడ?”

“గ్రోవ్ కంపారు మెంట్లో!”

“మరి నా కెందుకు చెప్పలేదు?”

“ఎలా చెప్పాలి! చెప్పే అవకాశం, సమయం, మీ వెకిలిచేష్టలతో.... చిలిపి మాటలతో నా కి నేనా!”

రావ్ ముఖం యెర్రబడింది: “నీ మాటలు మితీమీరు తున్నాయి! నన్నవమాన పరుస్తున్నావు!”

“నిజం చెప్పి నన్ను నేను రక్షించుకోవాలి! మీ పరువు కోసం నేనెందుకు బలికావాలి?”

“ఐసీ! ఆల్ రైట్ బేబీ! ఈ దశకి యెదిగాక నిన్నింక సహించడం కష్టం. నీ అవసరం నాకు లేదు! వెళ్ళిక్కడించి!”

శైలజ ఛటుక్కున లేచి నిలబడింది: “మీ అవసరం నాకేమిటి? ఈ కష్టాల్లో నన్నాదుకొంటారనుకున్నాను. మీ ముసలి వేషాలకు నేను లొంగని కసితో ఈ విధంగా పగ తీర్చుకొంటున్నారు! పదండి, లాల్! నా ఆత్మాభిమానం ముందు ఈ బోడి వుద్యోగమెంత?”

7

జాన్ కారు స్టారుచేసి శైలజను చూశాడు: “మీకు షూటింగ్ నేర్చుకోవాలని కోరిక యెందుకు కల్గింది?”

“ఆ కోరిక నాకు కలుగలేదు. ఒకరోజు ఆఫీసులో అతని సొరుగులో రివాల్వర్ చూశాను. దాన్ని చూశాక విచిత్రంగా, వింతగా, అంతలోనే భయంకరంగా— త్రాచుపాములా కన్పించింది. అయినా ధైర్యంచేసి దాన్ని ముట్టుకున్నాను! అప్పుడు నాకు ఇంకా కుతూహలం ఎక్కువై ట్రిగ్గర్ లాగబోయాను.... అంతే, అతను గభాలన్న లాక్కొని, రివాల్వర్ ప్రయోగించే పద్ధతి అలా కాదని చెప్పాడు.”

“తర్వాత?”

“షూటింగ్ నేర్చుకోవాలని ఆసక్తి వుంటే నేర్పుతానన్నాడు. నాకేమీ తోచలేదు. రివాల్వర్ షూటింగ్— అదొక వింత అనుభవంగా వూహించుకొన్నాను! వెంటనే అనాలోచితంగా తలూపేశాను. ఆ నెపంతో అతను నన్ను సాగర్ తీసుకెళ్ళి—”

ఆ తర్వాత ఆమె చెప్పలేకపోయింది. పెదవులు చప్పరించి నిస్సహాయంగా చూసింది.

“మీ పట్ల అతని ప్రవర్తన సవ్యంగా లేకపోతే ఉద్యోగం మానెయ్యాలింది.”

“అలాగే అనుకొనేదాన్ని. కాని, వదిలేస్తే మళ్ళీ దొరకడం యెంత కష్టమో మీకు తెలుసు. కొందరుంటారు— ముసలితనంలో పడుచుతనపు అనుభవాలు గుర్తుకొచ్చి విపరీత చేష్టలకు పూనుకొంటారు. నిజానికి వాళ్ళకు ఎలాటి ఉద్దేశమూ ఆసక్తి వుండవు! అమ్మాయిల్ని వేధించి తృప్తిచెందడం అదొక రకం వైపరీత్యం! నేను పట్టించుకునేదాన్ని కాదు.”

“మీరు రివాల్వర్ ని నిజంగా కార్గోనే పెట్టారా?”

“నిజంగా పెట్టాను. అతను ఒప్పుకోడు— నామీద

కసితో!”

“వీడిదరూ నిజం చెప్తుండవచ్చు” లాల్ అన్నాడు, “రావ్ కి తెలియకుండా సులోచన కార్జోంచి రివాల్యూర్ తీసి ఇంట్లో పెట్టివుండవచ్చు. వెల్, మిస్ శైలజ! చూస్తున్నకొద్దీ మీరీ చిక్కుల్లో లోతుగా ఇరుక్కుంటున్నారు. ఇప్పుడు మరొక ఉపద్రవం రాబోతోంది: ఇన్ స్పెక్టర్ మిమ్మల్ని అరెస్టు చేస్తాడు.

భయపడకండి. రివాల్యూర్ మీద వేలిముద్రలున్నంత మాత్రాన మీరు హంతకులు కాలేరు. ఈ కేసులో కొన్ని అంశాలున్నాయి: హత్యా సమయం, ఆసుమానితుల ఎలిబీలు, శవ స్థితి, ఇంకా ఇతర ఆధారాలు—వీటన్నిటినీ జాగ్రత్తగా పరిశీలించి లోపం యొక్కడుందో కనిపెట్టాలి. కాబట్టి నిశ్చింతగా ఉండండి. మా సామర్థ్యం పైన విశ్వాసం వుంచండి....”

8

మర్నాడు ఉదయం 11 గంటలకు డిటెక్టివ్ లు కృష్ణన్ ఆఫీసుకు చేరుకొన్నారు.

కృష్ణన్ చుట్టూ నిపుణులమధ్య కూర్చొని చర్చలు జరుపుతూ కన్పించాడు. అతని ముఖం ఉద్రిక్తంగా, ఆందోళనగా వుంది.

లాల్ ముందుకు వచ్చి, “ఏం జరిగింది?” అన్నాడు.

కృష్ణన్ తలెత్తి ఆశ్చర్యంగా చూశాడు. అంతలోనే ఉద్రేకం. ఆందోళన, ఆశ్చర్యం—అన్నీ అణచుకొని నవ్వాడు:

“ఏమీలేదు, ఈ కేసు శైలజమీద ఫైలు చెయ్యడానికి అన్ని రిపోర్టు సిద్ధమయ్యాయి.”

“ఏమిటవి?”

కరిషన్ గొంతు సవరించుకున్నాడు.

“హత్య జరిగిన రాత్రి రావ్, మీనన్ ల ఎలిబీలు చెక్ చేశాను. సందేహం లేదు. హత్య జరిగిన సమయంలో రావ్ విజయవాడ వెళ్ళూ దారిలో, ఆ రాత్రంతా విజయవాడలో హోటల్ న ర్తకి గదిలో వున్నాడు.

“మీనన్ ఆరోజు సాయంత్రంనుంచి ఇంట్లోనే వున్నాడు. హత్యా సమయంలో అతనికి బాంబాయి రూట్లో చెక్ పోస్టునుంచి ఫోన్ వచ్చింది. బాంబాయి నుంచి వస్తున్న అతని కంపెనీకి చెందిన ఒక ట్రక్కును రిజిస్ట్రేషన్ కు సంబంధించిన కారణాలవలన నిర్బంధించారు. అప్పుడు మీనన్ అక్కడికెళ్ళి వ్యవహారం పరిష్కరించుకున్నాడు. ఈ విషయం నేను చెక్ పోస్టు అధికారులతో రూఢి చేసుకొన్నాను.

“కాబట్టి హత్యా సమయంలో అనుమానితు లిద్దరూ హత్యా సలానికి దూరంగా వున్నారు.

“ఇక - శైలజ నిన్న రాత్రి 8 గంటలకు రావ్ ఇంటి కెళ్ళి 9 గంటలకు తిరిగి వచ్చానంటోంది గానీ - ఆమె ఫ్లాట్ కు తిరిగి వచ్చినట్లు ఎలిబీ లేదు. ఆమె ఫ్లాట్ లో ప్రవేశిస్తోండగా యెవరూ చూడలేదు. ఆమెను డ్రావ్ చేసిన ఆటోవాలా యెవరో తెలియదు!”

కృష్ణన్ అందర్నీ ఉత్సాహంగా చూసి మళ్ళీ అన్నాడు: “కాబట్టి మెడియర్ ఫ్రెండ్ - ఆమె తొమ్మిది గంటలకు ఫ్లాట్ కు చేరుకుందని మీరు నమ్ముతారా? హత్య 9-10 గంటలమధ్య జరిగింది. ఆమె వరంలో రావ్ ఇంటికి 9 గంటలకు వెళ్ళింది. నిన్న సాయంత్రం రావ్ నాకు ఫోన్ చేసి శైలజ వారం క్రితం తన రివాల్యూర్ తీసుకుందని చెప్పాడు....

“ఆ రివాల్యూట్ తీరిగి యివ్వాలన్న ఉద్దేశంతో దానితోబాటు శైలజ రావ్ సిలుపు నందుకొని వెళ్ళింది. అప్పుడే సులోచన పార్టీ నుంచి వచ్చి బెడ్ రూంలో బట్టలు మార్చుకొంటోంది. శైలజ వరం లో బాగా తడిసి వుండటంవల్ల, చలికి వణుకుతూ తలుపు తోసుకుని లోనికి ప్రవేశించి, ఆఫీసు గదిలో కెళ్ళి చీకట్లో నిలబడింది. కానీ రావ్ ఇంట్లో లేడని ఆమెకు తెలియదు.

“సులోచన ఆమెను పసిగట్టి బయటికి రమ్మని కేక పెట్టింది. అప్పుడామె ఒంటిమీద బ్రా-పావడాతో వుంది. శైలజ భయపడ్తూ బయటికొచ్చింది. భర్త తనను పార్టీకి పంపి, శైలజను యెందుకు రమ్మన్నాడో సులోచన కరమెంది. అంతకు ముందునుంచి వాళ్ళిద్దరి వ్యవహారం ఆమెకు తెలుసు.

“శైలజ బెడ్ రూంలో కళ్ళొక ఇద్దరిమధ్య ఘర్షణ జరిగింది. పెనుగులాటలో శైలజ రిసువాచీ చూడిపోయింది. అది హత్యా సమయాన్ని స్పష్టంగా నూచిస్తుంది— సర్దిగా 9 గంటలకు. శైలజ సులోచన దాడినుంచి రక్షించుకోడానికి బ్యాగులోంచి రివాల్యూర్ తీసింది. అప్పుడు పరిసితి ఇంకా విషమించింది. ఇద్దరిమధ్య పెనుగులాటలో శైలజ చేతిలో రివాల్యూర్ ప్రేలింది. బుల్లెట్ సులోచన గుండెలోకి దూరింది. శబ్దం యెవరికీ విన్నించలేదు— ఆకాశం గరిసోంది.”

“ఆ తర్వాత ఏం జరిగింది?” అడిగాడు జాన్.

“జరిగింది తెలుసుకొని శైలజ కంగారు పడింది. వెంటనే ఆఫీసు గదిలో, హాల్లో, బెడ్ రూంలో, వరండాలో.... అన్నిచోట్లా అడుగుజాడల్ని శుభ్రంగా కడి

గేసి బయటపడింది.”

“అంతేనా?”

“అంతే!” కచ్చితంగా చెప్పేశాడు కృష్ణన్.

లాల్, డాక్టర్ వెళ్ళు తిరి ఆడిగాడు, “హత్యా సమయం నిన్న రాత్రి 9-10 గంటలమధ్య నిర్ణయించారా?”

“అవును.”

“నమ్మకంగా చెప్తున్నారా?”

“నమ్మకంగానే చెప్తున్నానండీ!”

“హత్యకు ముందు సులోచన తెలివి తప్పిందేమో చెప్పగలరా?”

“చెప్పలేను— తెలివి తప్పించే పదార్థ మేదీ ఆమె శరీరంలో లేదు.”

“అంతర్గతంగా కాదు.... బహిర్గతంగా ఆమె దేహం మీద తెలివితప్పే వత్తిడి పడిందా?”

“ఆమె తల వెనుక భాగంలో బొప్పి కట్టింది. కాని అది చావుకు ముందు ఏర్పడిందని చెప్పలేను.”

“ఎందుకు చెప్పలేరు?”

“బులెట్ దెబ్బ తిన్నప్పుడా మె నిలబడివుంది. బులెట్ తగిలి వెలికిలా పడింది. అందువల తల బొప్పికట్టవచ్చు.”

“బులెట్ నూటిగా గుండెలో దూరిందా?”

“లేదు. యేటవాలుగా రాసుకుంటూ వెళ్ళింది — గుండెను గాయపరుస్తూ భుజంలోకి.... తర్వాత బయటికి.”

“బయటికి?”

“అవును. యెడమ వక్షంనుంచి భుజంలోకి రంధ్రం వుంది. కానీ బులెట్ లేదు!”

“ఏమిందీ?”

“అదే తెలియడం లేదు! ఆ విషయమే చర్చించు కుంటున్నాం. బుల్లెట్ దేహాన్ని చీల్చుకొంటూ బయట కెళ్ళిందన్నది మాత్రం నిశ్చయం. కాని గదిలో ఎక్కడా అది కనిపించలేదు - రక్తం మడుగులో కూడా లేదు!”

“బ్రాలో యిరుక్కొని వుండవచ్చు.” జాన్ అన్నాడు.

“లేదు.... దుస్తులో యెక్కడా లేదు!”

“శవాన్ని తరలిస్తున్నప్పుడు ఆంబులెన్స్లో జారి పడవచ్చు.”

“ఆంబులెన్స్ని ట్యుణ్ణంగా సోదా చేశాం—లేదు!” అన్నాడు కృష్ణన్.

“స్ట్రెచర్ మీద తరలిస్తున్నప్పుడు ఆవరణలో ఎక్కడైతే నా పడవచ్చు.” మళ్ళీ అన్నాడు జాన్.

కృష్ణన్ అడ్డంగా తలూపాడు, “ఇలాటి సంఘటనలు చాలా అరుదుగా జరుగుతాయి. శవాన్ని తరలించినప్పుడే మేం హత్య జరిగిన గదిని సీల్ చేశాం. బుల్లెట్ శరీరం లోంచి మాసుకెళ్ళింది కాబట్టి ఆంబులెన్స్లోనో— స్ట్రెచర్ లోనో—పడే వీలులేదు. గదిలోనో పదాలి! కానీ ఎక్కడా లేదు. మిస్టర్ లాల్, శవాన్ని మొదటి సారిగా మీరే చూశారు—అప్పుడు బుల్లెట్ ని కూడా చూశారా?”

“లేదు—చూసివున్నా శైలజను కాపాడాలన్న దుర్బుద్ధితో మాయం చేయను!”

“క్షమించండి, నా ఉద్దేశం అది కాదు....”

“ఓ కే! ఇప్పుడు శైలజమీద హత్య యెలా నిరూపిస్తారు? సులోచనను చంపిన బుల్లెట్ ఈ రివాల్యూర్ నుంచి వెలువడిందని యెలా ఆనుకోవాలి?”

“గాయాన్ని బట్టి బుల్లెట్ కాళిబర్ ను అంచనా వేసి రివాల్యూర్ నుంచి వెలువడిందని తెలుసుకోవచ్చు.” అన్నాడు కృష్ణన్.

లాల్ తల తిప్పి బాలస్టిక్స్ ఎక్స్ పర్ట్ ఇస్కిందర్ ని ప్రశ్నార్థకంగా చూశాడు.

ఇస్కిందర్ అడ్డంగా తలూపి అన్నాడు: “నో సర్, గాయాన్ని చూసి బుల్లెట్ క్యాలిబర్ చెప్పలేం. మోస పోతాం. దేహ-కణాలకి సాగే గుణముంది. బుల్లెట్ తాకి నపుడు దాని క్యాలిబర్ కు అనుగుణంగా వ్యాకోచించి, తర్వాత ఆ క్యాలిబర్ కంటే తక్కువ పరిమాణానికి సంకోచిస్తాయి. ఈ సంకోచం వివిధ కారకాల మీద ఆధారపడివుంటుంది—నిరిషంగా అంచనా వేయలేం.

“అయితే, బుల్లెట్ ని చూసి ఆ గాయం దానివల్ల ఏర్పడిందని సుమారుగా చెప్పగలం.

“కానీ ఈ కేసులో బుల్లెట్ లేదు. అయితే దాని క్యాలిబర్ ని గాయాన్ని బట్టి గాక బ్రాలో ఏర్పడ్డ రంధ్రం ఆధారంగా అంచనా వేసినా—అది ఈ రివాల్యూర్ నుంచే వెలువడిందని చెప్పలేం, బుల్లెట్ లభించేవరకూ.

“ప్రతి బుల్లెట్ ప్రేల్చబడ్డప్పుడు బ్యారెల్ లోపలి తలం లో నూత్మొతి నూత్మంగా, మనిషి వేలిముద్రలవంటి విశిష్టతతో, ప్రత్యేకంగా చెక్కివుండే రేఖాకృతుల్ని సంతరించుకుని బయటపడుతుంది.

“కాబట్టి—ఫలానా బుల్లెట్ ఫలానా రివాల్యూర్ నుంచి వెలువడిందని చెప్పడానికి టెస్టు బుల్లెట్స్ పరీక్షలు జరపాలి.”

“వరీ వల్! అయితే ఈ రివాల్యూర్ హత్యకు ఉపయోగించబడిందని చెప్పలేం—అంతేనా?” అన్నాడు లాల్.

“అవును.”

“కానీ రివాల్యూర్ లో ఒక బుల్లెట్ షూట్ చెయ్యి బడింది కదా!” కృష్ణన్ ఆర్చాడు.

“మిస్టర్ ఇస్కిందర్, ఈ రివాల్యూర్ చివరిసారిగా ఎప్పుడు షూట్ చెయ్యిబడిందో చెప్పగలరా?”

“సుమారు 48 గంటల క్రితం.”

“ఎలా చెప్తున్నారు?”

“ఈ రివాల్యూర్ మీద ప్రయోగాలు చేశాను. ఖాళీ షెల్ లో బుల్లెట్ ఆవశేషాలమీద రసాయనిక పరీక్ష— బ్యూర్ ల్ సితి— ఛాంబర్ లో గ్యాస్, బ్యూరెల్ లో పేస్ పాడర్ వాసన తీవ్రత— వీటి నాధారంగా చెప్పగలను.”

“సరే, అయితే బుల్లెట్ ఎలా మాయమైందనుకొంటున్నారు.”

ఇస్కిందర్ కాస్సేపు సందేహించి అన్నాడు: “బుల్లెట్ ప్రయోగించిన దిశనుబట్టి చూస్తే అది వజ్రాన్ని ఎడమవైపునుంచి తాకి, గుండెను రాసుకుంటూ భుజం లోంచి పైకి వెళ్ళింది. అంటే, షూట్ చేసిన మనిషి క్రిందకు వంగి వుండాలి, లేదా నేలమీద కూర్చొని వుండాలి. ఇద్దరి మధ్య సుమారు పదదుగుల దూరం వుండవచ్చు. కాబట్టి ఆ రేంజిలో బుల్లెట్ దేహాన్ని చీల్చుకొంటూ వెళ్ళి గోడలోనో, నీలింగ్ లోనో ఇరుక్కొనే ఆవకాశం వుంది.”

“నీలింగ్ కాంక్రీటుది” అన్నాడు కృష్ణన్.

“ఆ దూరంనుంచి బుల్లెట్ కాంక్రీటులోకి సులభంగా 4 అంగుళాలు, గోడలో ఇటుకలుంటాయి కాబట్టి 4 నుండి 6 అంగుళాలవరకూ మాసుకుపోతుంది.”

జాన్ అన్నాడు: “దాని మార్గంలో అడ్డంకులేవీ లేక

పోతే మాసుకుపోవచ్చునేమోగానీ, దేహం లోంచి బయట పడేసరికి అది చాలా శక్తిని కోల్పోయి నీరసించిపోతుంది ఇస్కిందర్ గారూ!”

అందరూ గట్టిగా నవ్వేశారు.

ఆ తర్వాత లాల్ అన్నాడు, “వెరీ వెల్! బులెట్ దేహం లోంచి బయటపడి సీలింగ్ కో, లేక గోడకో తాకితే క్రిందపడిపోవాలి—లోనికి చొచ్చుకుపోదు! కాని గదిలో ఎక్కడా అది దొరకలేదు. ఎందుకు దొరకలేదు? ఈ సమస్యను భేదించడానికి ఇప్పుడు నా మెదడులో ఒక రహస్యద్వారం తెరుస్తాను. చూడండి.”

“ఏమిటని?” కృష్ణన్ అడిగాడు.

“కిటికీ తలుపులు.”

“కిటికీ తలుపుల్లో రంధ్రాలెక్కడా లేవు!” కృష్ణన్ అన్నాడు.

“నెవర్ మెండ్, హత్య జరిగినప్పుడు తలుపులు తెరచి వుండవచ్చు.”

అందరూ విసుపోయి చూశారు.

“అంటే—బులెట్ బయటికి మాసుకెళ్ళిందా!” ఇస్కిందర్ అన్నాడు.

“నిస్సందేహంగా! ఇంతకంటే అది మాయమవడానికి మరో మార్గం ఏదేనా వుందా, మెడియర్ ఫ్రెండ్స్?” అన్నాడు లాల్.

## 9

కృష్ణన్ గది తలుపు తెరిచి లెటు వెల్లింపాడు. లాల్, జాన్, ఇస్కిందర్ గదిలో సీలింగ్ నీ, గోడన్నీ నిశితంగా పరిశీలించారు.

“అల్ రైట్, ఎక్కడా రంధ్రాలు లేవు!” అన్నాడు

లాల్, “ఇక కిటికీ చూద్దాం!”

అందరూ కిటికీ దగ్గరికెళ్ళి రక్కల్ని పరిశీలించారు.

“దటిజ్ రెట్! ఇందులోకూడా రంధ్రాలేవు! ఇక తెరవండి!” మళ్ళీ అన్నాడు లాల్.

కృష్ణన్ కిటికీ తలుపు తెరవడంలో దివ్యమని గాలి లోనికి వీచింది. అందరూ బయట ఆవరణలోకి కళ్ళలో సెర్పిలెటు పెటుకొని చూశారు.

“బులెట్ బయటికెళ్ళిందని ఏమిటాధారం?” కృష్ణన్ అడిగాడు.

లాల్ నవ్వుతూ కిటికీ ట్రేము పైభాగం చూపించాడు.

కిటికీ ట్రేము పైభాగం చెక్కలో ఒక మూల అరచంద్రాకారంలో తొలిచినట్లు గాడి కనిపిస్తోంది.

“బులెట్ అలా దూసుకెళ్ళింది.... అదీ ఆధారం!” అన్నాడు లాల్.

ఇస్కిందర్ చటుక్కున కిటికీ ఎక్కి ఆ గాడిని పరిశీలించాడు.

“యూ ఆర్ ఫెంటాస్టిక్, మిస్టర్ లాల్. ఈ గాడి బులెట్ వల్ల ఏర్పడిందే!”

లాల్ తలూపాడు. “బులెట్ ఈ ట్రేమును రాసుకొంటూ వెళ్ళింది. బులెట్ వేగానికి ఈ ట్రేము పెద్ద ప్రతిబంధకం కాబట్టి, ఆ బులెట్ బయట ఎక్కడో దగ్గరోనే పడివుండాలి. కృష్ణన్, కిటికీనుంచి ఆ ప్రహారీ గోడవరకు ఊణ్ణంగా గాలి సే బులెట్ దొరకవచ్చు.”

వెంటనే గాలింపు ప్రారంభమైంది. కృష్ణన్, బయట ఆవరణలో ఇరవే అడుగుల దూరాన గులాబీ మొక్క మడుగులో బులెట్ ని చూసి, వెర్రిగా కేక పెట్టి కర్చిఫ్ తో చుట్టేశాడు.

# 10

సాయంత్రం 4 గంటలకు కృష్ణన్ నుంచి రిపోర్టుకోసం ఎదురుచూస్తున్న డిటెక్టివ్ లు, స్వయంగా అతనే విచ్చేయడంతో ఆహ్వానించి కూర్చోబెట్టారు.

ఇప్పుడు కృష్ణన్ ముఖంలో బుల్లెట్ దొరికినప్పటి ఉషారు లేదు. అతను విచారంగా కూర్చోని కాస్పేపయ్యాక అన్నాడు:

“ఇస్కిందర్ నా ఆశలన్నీ అడియాశలు చేశాడు! ఆ బుల్లెట్ ఆ రివాల్యూర్ నుంచి వెలువడలేదట....!”

జాన్ ముఖం ఎర్రబడింది.

లాల్ నవ్వాడు, “ఆ విషయం నాకు ముందే తెలుసు.. ఆ బుల్లెట్ ఆ రివాల్యూర్ నుంచి వెలువడలేదు ముమ్మాటికీ!”

“మరి?”

లాల్ అన్నాడు: “కృష్ణన్, దొంగలు ఎలాటి అవకాశం చూసుకొని ఇంట్లో జొరబడతారు? ఎవరూ లేనప్పుడు, లేదా అందరూ నిద్రిస్తున్నప్పుడు, లేదా అడవాళ్ళు ఒంటరిగా వున్నప్పుడు — అందులోనూ దుస్తులు మార్చుకొంటున్నప్పుడు ఆ అవకాశం బంగారంలా పండుతుంది!

“ఈ మధ్య సిటీలో ఒకానొక హోటల్ లో ఓ పెద్ద మనిషి బాత్ రూంలో నగ్నంగా వుండగా, దొంగ ధైర్యంగా లోనికెళ్ళి కావల్సినవి తెచ్చుకున్నాడు — ఆ పెద్దమనిషి చూస్తున్నా వున్న పళంగా వచ్చి పట్టుకోలేక పోయాడు! ఇక స్త్రీల విషయంలో చెప్పనవసరంలేదు.

“దాదాపు ఇలాటి సిటీలోనే హత్య జరిగిన రాత్రి సులోచన వుంది. అయితే ఎనిమిది గంటలకు శైలజ వెళ్ళినప్పుడు మాత్రం ఆమె పూర్తిగా దుస్సులో వుంది. శైల

జలో ఘరణ జరిగినప్పుడు ఆమె సహనం కోల్పోయి బెడ్ రూంలో సారుగులోంచి రివాల్వర్ తీసింది. శైలజ ఆక్కడికి రివాల్వర్ తీసికెళ్ళలేదు. దాన్ని కార్టోనే పెట్టేసింది. అయితే ఆమెమీద కక్షతో రావ్ ఈవిషయం ఒప్పుకోలేదు.

“సులోచన ఆ రివాల్వర్ తో శైలజమీద దాడి చేసింది. ఆ దాడినుంచి తప్పించుకోడానికి శైలజ ఆమెను వెనక్కి నెట్టేసింది. సులోచన వెనక్కిపడి చలనం లేకుండా వుండిపోయింది. ఆ అదను చూసుకొని శైలజ బయటకుకి వరం లో ఫ్లాట్ కు చేరుకొంది.

“ఈ ఘరణంతా అప్పుడే ఇంట్లోకి వచ్చిన దొంగ బయట నిలబడి కిటికీలోంచి చూస్తున్నాడు. సులోచన తల నేలకి కొట్టుకొని తెలివితప్పింది. అప్పుడే ఆమె తలకు బొప్పి కట్టింది.

“ఈ అవకాశం చూసుకొని దొంగ ధైర్యంగా లోనికి వచ్చి గాలింపు ప్రారంభించాడు. అతనిక్కావలసిన వస్తువు అతి ముఖ్యమైనది కాబట్టి ఆఫీసులో ప్రతి అంగుళం నిదానంగా వెతికాడు. కాని దురదృష్టవశాత్తు కాస్సేపట్లోనే సులోచన తెలివిలో కొచ్చింది. ఆమె లేచి, జరిగింది గుర్తు చేసుకొని, ఇక ఆ వరం లో చేయగలేదేమీ లేదనుకొని దుస్తులు మార్చుకోసాగింది.

“అప్పుడు లైటు వెలుగులో బయటివాళ్ళకు ఆమె కనిపించే కారణం ఒకటి, వరపుజల్లు పడుతున్న కారణం ఒకటి—ఈ రెండు కారణాలవలన ఆమె కిటికీ రెక్కలు తప్పకుండా మూసి వుండాలి.

“ఇంతలో ఆమె హాలుగుండా ఆగదిలోకి వస్తున్న ఆకారాన్ని చూసి భయపడింది. వెంటనే నేలమీద వున్న

రివాల్యూర్ అందుకుంది.

“ఈ పరిణామానికి దొంగ ఆదిరిపోయాడు. ఆమె చేతిలో రివాల్యూర్ ను చూసి, చేనేదిలేక చేతులెత్తి నిలుచున్నాడు.

“అప్పుడా ఇద్దరిమధ్య సంభాషణ జరిగి వుండవచ్చు. సులోచన అతన్ని రివాల్యూర్ తో జాగ్రత్తగా హాండిల్ చేస్తోంది. దొంగ అక్కడినుంచి తప్పుకునేందు కాలోచిస్తున్నాడు. సులోచన అతన్ని ఎంతసేపు హాండిల్ చేసి వుండేదో గానీ—ఇంతలో దురదృష్టవశాత్తూ పెద్దగా గాలివీచి భక్కున కిటికీ రెక్కలు తెరుచుకున్నాయి. వాటిని మూయడానికి ఓ క్షణం ఏమరుపాటులో సులోచన ప్రక్కకి తిరిగింది—అంతే, దొంగ ఆ ఆవకాశాన్ని సమయం స్ఫూర్తిగా వాడుకున్నాడు!”

“ఏం చేశాడు?”

లాల్ అన్నాడు, “రెప్పపాటు కాలంలో జేబులోంచి రివాల్యూర్ తీసి—సులోచన చేతిలో రివాల్యూర్ షాట్ నుంచి తప్పుకోవడానికి ఇస్కిందర్ చెప్పినట్టు వంగి, లేదా కూర్చొని షూట్ చేశాడు. ఉరుముల శబ్దంలో ప్రేలుడు, ఆమె కేక కలిసిపోయాయి. ఆమె నేల కూలింది.”

“అప్పుడేం జరిగింది?”

“బుల్లెట్ ఆమె వక్షంలోంచి తెరిచివున్న కిటికీద్వారా బయట వరంలోకి దూసుకుపోయింది. దొంగ వెంటనే జరిగింది గ్రహించి కిటికీ మూసేశాడు. హత్యాస్థలంలో ఆధారాలుండకుండా అడుగుజాడల్ని శుభ్రం చేశాడు. అప్పుడు బెడ్ క్రింద శైలజ వాచీ కన్పించింది. దాన్ని చూశాక అతనికో ఆలోచన తట్టింది. ఆమెను ఈ హత్యలో ఇరికించాలనుకున్నాడు. సరిగ్గా హత్య జరిగిన సమయం

9 గంటలకు ఆ వాచీని ఆగేలా డ్యామేజి చేసి, శవం చేతిలో రివాల్వర్ తో పారిపోయాడు.

“ఆ దొంగకు రావ్ కంపెనీ వ్యవహారాలు, ఉద్యోగుల వివరాలూ తెలుసు. నిండుగా గుళ్ళున్న ఆ రివాల్వర్ ని నిరన ప్రదేశంలో ఒక షాట్ క్రేల్చి — వేలిముద్రలు తుడిచి దాన్ని — శైలజ ప్లాట్ కు రహస్యంగా వెళ్ళి బ్యాగులో పెట్టాడు.”

“అయితే ఆ దొంగ ఎవరు?”

“ఈ కేసులో అతనితో మీ కింకా పరిచయం కాలేదు. వా సవాని కతను దొంగకాదు. వృత్తిరీత్యా ఈ దొంగ తనానికి పూనుకున్నాడు. అతను వేలిముద్రలు పడకుండా గోవ్స్ తొడుగుతాడు. నేరసలంలో ఆధారాల్ని తారు మారు చేయగలడు. అవసరం వున్నా లేకపోయినా, వృత్తిరీత్యా ఎప్పుడూ రివాల్వర్ ధరిస్తాడు — అతను డిటెక్టివ్ దినేష్ — ఈ మధ్యే ఇక్కడ ఆఫీసు తెరిచాడు.”

కృష్ణన్ ఒక్క క్షణం సబుడయ్యాడు. “దినేష్! అతనెందుకు దొంగలా మారాడు — దట్ బ్లడ్డి బాసర్! వృద్ధిలోకొస్తాడనుకున్నాను!”

లాల్ అన్నాడు, “మీనన్ అతనికో కేసు అప్పగించాడు. అతని పార్ట్ నర్ రావ్ తనని చీట్ చేస్తున్నట్టు పసిగట్టాడు. రావ్ ఈ సంగతి నా దగ్గర ఒప్పుకొన్నాడు. తప్పుడు లెక్కలతో డబ్బు వెనకేసుకొని కొందరికి లోన్స్ గా ఇచ్చాడు. ఆ లోన్స్ తాలూకు సెక్యూరిటీ బాండ్స్ అతనివద్ద రహస్యంగా వున్నాయి. మీనన్ వాటిని స్వాధీనిం చేసుకొని కోర్టులో దావా వేయడానికి దినేష్ సహాయం తీసుకున్నాడు. మొన్న రాత్రి రావ్ లేని సమయం చూసుకొని అతనింటికెళ్ళాడు. ఆ తర్వాత

అక్కడేం జరిగిందో మీకు తెలుసు .... దట్సాల్, ఇన్ స్పెక్టర్.”

ఆ సాయంత్రం ఇన్ స్పెక్టర్ బాలకృష్ణన్ దివేష్ ఆఫీసు కెళ్ళి రెయిన్ కోటులో వున్న అతని రివాల్యూర్ ను స్వాధీనం చేసుకొన్నాడు. దాన్ని పరీక్షించిన బాలస్ట్రీక్స్ నిపుణుడు ఇస్కిందర్, ఈసారి హత్యాయుధం అదేనని ధృవపర్చాడు. కృష్ణన్ వెంటనే శైలజను విడుదల చేసి, పబ్లిక్ ప్రాసిక్యూటర్ తో మంతనాలు ప్రారంభించాడు.

“మీ మేలు ఎన్ని జన్మలకైనా మర్చిపోను!” అంది శైలజ వణుకుతున్న స్వరంతో, వర్షిస్తున్న కళ్ళతో లాల్ చేతుల్ని తడిపేస్తూ....

లాల్ తేలిగ్గా నిట్టూర్చి, ఆమె భుజంతట్టి, కారు డోర్ తెరిచాడు.

జాన్ కారు సార్ చేసి నవ్వాడు, “వెల్! ఈసారి మేం మీ ఇంటితలుపు తడతాం!”

“దేనికీ?” అంది శైలజ.

“పార్టీ కి! కేసు సక్సెస్యూరగాక అది మా కండిషన్.”

—:విపోయింది:—